

DAMAGE BOOK

UNIVERSAL
LIBRARY

OU_224940

UNIVERSAL
LIBRARY

سلسلہ مطبوعہ ماسونی نئی دہلی

ذمب اولو

بزم مولانا اکبر شاہ خاں صاحب نجیب آبادی

افواہم زمب کی کمال تاریخ کا جامع مانع اور لطیف خلاصہ جس میں اس بزم
روشنی ڈالی گئی ہے کہ نگوار کا استعداد نہ سبب قیاساً جاڑ ہے

بقلم
مفتی

مفتی محمد الدین ایڈیٹر صوتی منیجنگ ڈائریکٹر

۲۹۷۵۲۵ پرنٹنگ پریس پاشنگ کمنٹی ایڈیٹر پریس پاشنگ ڈائریکٹر

بازار جلالتی

۱۰۷۱

اسلام آباد میں پرنٹنگ اور پبلشنگ
بازار جلالتی

صوفی پرنٹنگ اینڈ پبلسٹک کمپنی لمیٹڈ پٹیہاؤ الدین

ڈائریکٹر صاحبان

(۱) ڈاکٹر شیخ محمد عالم صاحب بی۔ اے آکسن بیرسٹریٹ لار لاہور

(۲) شیخ محمد ممتاز صاحب فاروقی بیرسٹریٹ لار گجرات

(۳) رحمت اللہ خان صاحب پریذیڈنٹ مسلم ایسوسی ایشن امریکہ

(۴) مسٹر جسٹس سید محمد محی الدین صاحب ٹیٹا ٹریڈیٹنگ کمپنی کورٹ حیدرآباد دکن

(۵) ملک محمد الدین صاحب لک کاخانہ آبجیات ایڈیٹر رسالہ صوفی وزین پٹیہاؤ الدین

مینجنگ ڈائریکٹر۔

یہ کتاب اور دیگر کئی نادر و نایاب کتابتیں صوفی پرنٹنگ کمپنی کے زیر اہتمام شائع ہوتی ہیں۔ اس کے اراکین جنہوں نے پیچیدہ زیادہ حصے خریدے حسب ذیل اصحاب ہیں۔

(۱) حضرت تجلہ نشین صاحب جلالپور ٹریفک کپتان جمال الدین صاحب آئی۔ ایم۔ ایس۔ آگرہ (۳)

ملک محمد اکرم خان صاحب آوان پٹیہاؤ الدین (۴) سفور خان صاحب پوسٹ بکس ۴۵ کیلی فورنیا امریکہ

(۵) جمعدار عطا محمد صاحب تون من موضع بھورہ خانہ بنگہ حال ۴۴ فرانیز فورس رجمنٹ علی مسجد (۶)

ملک لدم۔ ایم۔ اسلام خاں اسکول ایڈیٹر بس گالری ریح انگلستان (۷) بیگم صاحبہ ایڈیٹر صاحبہ سالہ صوفی

(۸) ملک یارام صاحب پنجاب پولیس گجرات (۹) چوہدری عالم دین صاحب تون من موضع سنہ حال انپکٹر

ڈاکٹر نجات لورالائی بلوچستان (۱۰) پروفیسر شیخ محمد جمیل صاحب اوریورٹریٹنگ کرس کونڈجی۔ آئی۔ پی۔ ریکو

(۱۱) ایم۔ اے خان صاحب پٹیہاؤ الدین (۱۲) محمد عبدالستار صاحب جنرل مرچنٹ لیہ (۱۳)

ڈاکٹر عبدالواحد صاحب پاپولر ڈسپینسری سرسبز کشمیر (۱۴) صوفی جامع مسجد پٹیہاؤ الدین (۱۵)

بانغ دین صاحب ساکن سرنگھ ضلع لاہور یو با ملک امریکہ (۱۶) نور الدین صاحب کراچی کمال حال برادر کرس

کیلی فورنیا امریکہ (۱۷) فوجدار خان صاحب برادر کرس کیلی فورنیا امریکہ (۱۸) ڈاکٹر عبدالرشید صاحب علی ضلع دارا

(۱۹) ڈاکٹر محمد عبداللہ خان صاحب انپکٹنگ آفس حسابات بصرہ۔

سلطان علی میجر

بِسْمِ اللّٰهِ الرَّحْمٰنِ الرَّحِیْمِ

اللّٰهُ اَكْبَرُ اللّٰهُ اَكْبَرُ لا اِلٰهَ اِلَّا اللّٰهُ وَاللّٰهُ اَكْبَرُ اللّٰهُ اَكْبَرُ

وَبِاللّٰهِ الْحَمْدُ

اللّٰهُمَّ صَلِّ عَلٰى مُحَمَّدٍ وَعَلٰى اٰلِ مُحَمَّدٍ وَبَارِكْ وَسَلِّمْ اِنَّكَ سَمِیْعٌ عَلِیْمٌ

امابعد

ہندوستان میں انگریزی عملداری کی بتدریج ترقی اور بالآخر کامل اقتدار و استحکام کے بعد تلوار و نکی خنجر - بند توں کی دندان - توپوں کی گرج اور گڑگڑاہٹ کا شور کم ہوتے ہوتے بالکل معدوم ہو گیا۔ اور ہندوستان کا کرہ ہوائی انسانی خون کے ذرات اور باروت کے دُخانی اجزائے پاک صاف ہو کر ساکن نظر آنے لگا تو اس امن و سکون کے شروع ہونے کے بعد ہی مذہبی نزروں اور مباحثوں کی مجلسیں گرم ہونی شروع ہو گئیں۔ پادری فنڈر - مولانا مولو - مت اللہ صاحب - مولانا محمد قاسم صاحب - پنڈت دیانند سرسوتی - اندرمن ماری وغیرہم کی آوازوں سے جو ہلکی ہلکی لہریں ہوائیں پیدا ہوئیں۔ انہوں نے ہندو کرہ ہوائی کو اس طرح متحرک و متلاطم کیا کہ ہزاروں لاکھوں دلوں کے قلعے ٹوٹ گئے۔ دماغوں کے شیش محل مسمار و چکننا چور ہو گئے۔ ایمانوں کے یوانوں کی دیواریں ٹوٹ گئیں اور مذاہب کے جھنڈوں کے پھر یہ ہے سارا تار ہو کر کوچہ ہائے امواج ہوا بن گئے۔ سچا سچ ساٹھ سال ہو گئے اور آج تک آہستہ کی زور و خورد کا ہنگامہ ہندوستان کے میدان میں برابر گرم ہے۔ حقیقت یہ ہندوستان کی خوش قسمتی ہے کہ یہاں دنیا کے ہر ایک مذہب اور ہر ایک ملت کا پیرو اور حامی موجود ہے اس جنگ مذاہب میں ہر ایک مذہب کو چونکہ شرکت کا موقع حاصل ہے لہذا مذاہب کے امتحان کا میدان رنج مسکون میں ہندوستان کے سوا دوسرا ملک نہیں ہو سکتا تھا۔ میں اس وقت مذاہب کی اس جنگ پانچ سالہ پرتھو لکھنے اور اس کے عواقب

نتائج بیان کرنے نہیں میٹھا۔ کسی دوسری وسیع فرصت کا کام ہے۔ اس وقت مجھ کو اس مجاہدہ مذہبی کے بعض شراروں کو ان کی ایک خاص غلطی یا سفہانہ ضد کی نسبت توجہ دلائی مقصود ہے۔

اسلام پر سب سے پہلے عیسائیوں کی طرف سے یہ اعتراض کیا گیا کہ اسلام کی اشاعت تلوار کے ذریعہ ہوتی ہے مسلمانوں کی طرف سے اعتراض کا فوراً معقول جواب دیا گیا۔ اس کے بعد آریوں کو اسلام پر حملہ آوری کی جرات ہوئی۔ آریوں کے تمام اعتراضات عموماً عیسائیوں کی کاسیہ کی تیجہ ہوتے ہیں چنانچہ آریوں نے بھی اس تلوار والے اعتراض کو ڈہرایا مسلمانوں نے ان کو بھی جواب دیا مسلمانوں کے ٹسکت و معقول جواب کو سننے کے بعد انصاف و شرافت کا یہی تقاضا تھا کہ پھر یہ اعتراض بان پر نہ لایا جاتا لیکن جذبہ بی الفت نے انصاف کے گلے پتھری پھیری اور عداوت نے تہذیب کو زخمی کر دیا ہے کہ یہی ٹھنڈی پتھری اور کٹ تلوار بار بار عرصہ پیکار میں لائی اور میدان کا زار میں استعمال کی جاتی ہے۔ آریوں یا عیسائیوں کا جو لیکچرار سر منبر جلوہ فرما ہوتا ہے وہ مسلمانوں کے ذمے ہوسے جو اسے نا آشنا بن کر آتا اور عوام کو اپنی وہی روشندانیاں سناتا کر بھکاتا ہے۔

حقیقت یہ ہے کہ رستی کسی چالاک یا فریب کے نیچے مدعی طور پر دبی پا چھپی نہیں رہ سکتی۔ صداقت میں ایک بردست طاقت ہے وہ انجام کار کذب باطل کے پردوں کو خود ہی چپا چاک کر دیا کرتی ہے۔ کانٹھ کی ہنڈیا بار بار نہیں چوڑھتی اور کانٹھ کی تلوار میدان کا زار میں نہیں چلتی میرا خیالی ہے کہ مسلمانوں کو اب اس مذکورہ مسئلہ کی نسبت زیادہ کہنے سننے کی ضرورت نہیں لیکن اس وقت مجھ کو ایک عزیز نے مجبور کیا ہے اور کسی ہنڈی لیکچرار کے اسی تلوار والے اعتراض کو سن کر اس مسئلہ کی نسبت کچھ لکھنے کیلئے بیڈ لائق ادا اصرار ہے۔ لہذا میں اس مسئلہ کے ایک اور پہلو پر نظر ڈالنے اور اپنے ذوق کے موافق صرف تاریخی روشنی میں اس کی حقیقت معائنہ کرنے پر آمادہ ہوں و ما توفیقی الا باللہ۔

اکبر شاہ خاں

بِسْمِ اللَّهِ الرَّحْمَنِ الرَّحِيمِ

اعُوذُ بِاللَّهِ مِنَ النَّارِ وَمِنْ شَرِّ الْكُفَّارِ وَمِنْ عَصَبِ الْجَبَّارِ
الْعِزَّةُ لِلَّهِ الْوَاحِدِ الْقَهَّارِ وَالسُّؤْلُ لِلْمُؤْمِنِينَ

مقدمہ (۱)

کسی قوم کو مذہب تبدیل کرانے کے مسئلہ پر غور کرنے سے معلوم ہوتا ہے۔ کہ جن لوگوں کے مذہب ہی خیالات تبدیل کر لئے جاتے ہیں ان کی دو قسمیں ہوتی ہیں۔ ایک وہ جو خوف یا لالچ کی وجہ سے اپنی ضمیر کے خلاف اپنا مذہب تبدیل کر لیتے ہیں۔ دوسرے وہ جو دلائل و براہین کی طاقت سے متاثر ہو کر اپنا مذہب تبدیل کرتے اور قوم یا برادری کی ملامت و مخالفت کو ذرا خاطر میں نہیں لاتے۔

ان دونوں قسم کے لوگوں کی مختصر تعریف یوں بھی کر سکتے ہیں کہ اول وہ جو ضمیر کی مخالفت کرتے ہیں یعنی بزدل۔ دوم وہ جو ضمیر کی مخالفت نہیں کرتے یعنی بہادر۔ اسی طرح اپنے مذہب کی اشاعت کرنے والے اور دوسروں کے مذہب تبدیل کرانے والے لوگ بھی دو قسم کے ہوتے ہیں۔ اول وہ جو ڈر دھمکا کر اور لالچ دیکر اپنا کام نکالتے ہیں۔ دوم وہ جو دلائل و براہین سے کام لیتے ہیں۔

ان میں پہلی قسم کے لوگوں کے پاس دلائل و براہین نہیں ہوتے اسی لئے ڈرانے اور لالچ دینے کو کام میں لانا پڑتا ہے۔ یہ لوگ اپنا کام صرف اسی وقت کر سکتے ہیں جبکہ ان کو طاقت و حکومت اور مال و دولت حاصل ہو۔ دوسری قسم کے لوگ ہر حالت میں

اپنا کام کر سکتے ہیں۔ دوانت و حکومت کی حالت میں بھی اور افلاس محکومی کے عالم میں بھی۔
 جو لوگ دوسروں کا مذہب تبدیل کرتے اور دوسروں کو اپنے مذہب کا پیرو بنا تے
 ہیں ان کو عامل کہنا چاہئے جن کا مذہب تبدیل کرایا جاتا اور دوسرے مذہب کا پیرو
 بنایا جاتا ہے ان کا نام معمول رکھنا چاہئے۔

معمول بھی دو قسم کے ہوتے اور عامل بھی دو قسم کے پہلی قسم کے عاملوں کو صرف
 پہلی ہی قسم کے معمول میسر آ سکتے ہیں یعنی دوسری قسم کے معمول پہلی قسم کے عاملوں سے
 ہرگز متاثر نہیں ہو سکتے۔ دوسری قسم کے عامل دونوں قسم کے معمولوں کو متاثر کر سکتے
 ہیں۔ مگر زیادہ تر دوسری ہی قسم کے معمول ان کے معمول بنتے ہیں۔

میں آج اسلام اور دوسرے مذہب کو واقعات کی رو سے اسی معیار پر جانچنے
 کی کوشش کروں گا اور بتاؤں گا کہ اسلام دوسری ہی قسم کا عامل ہے۔

مقدمہ (۲)

بلغ عالم کا پتہ پتہ اور میدان کائنات کا ہر ذرہ شہادت پیش کر رہا ہے کہ زندگی
 یا حیات نام ہے جنگ اور زور آزمائی کا۔ انسان کا جسم خود عناصر کا ایک میدان کا ٹکڑا
 ہے۔ عناصر کی اس جنگ کے موقوف ہو جانے ہی کا نام موت ہے۔ ہواؤں کا چلنا۔ بادلوں کا
 آنا اور رستنا۔ بحال کا چمکنا۔ رعد کا گرجنا۔ نباتات کی روئیدگی۔ حیوانات کا بقا و قیام
 سب نتیجہ ہیں ایک کشمکش اور جنگ پیکار کا۔ جہاں حیات یا زندگی زیادہ نمایاں ہے
 اور نشوونما کا اثر زیادہ پایا جاتا ہے۔ وہاں یہ جنگ بھی زیادہ نمایاں اور زیادہ جوش و
 خروش ہے۔ جاری نظر آتی ہے۔ جمادات کی نسبت نباتات میں اور نباتات کی نسبت
 حیوانات میں یہ سلسلہ جنگ اور تنازع لہذا زیادہ پایا جاتا ہے۔ حیوانات میں انسان
 چونکہ اشرف ہے اور اس کو قوتِ ارادی بھی عطا کی گئی ہے۔ لہذا اس تنازع اللبق میں بھی

انسان اسی طرح ذمہ دار ہے جس طرح اپنے تمام کاموں میں دوسرے حیوانات کی نسبت اس کی ذمہ داری بڑھی ہوئی ہے۔ ایک شیر جس کو قدرت نے مضبوط جسم، زبردست دانت اور تیز نیچے عطا کئے ہیں۔ جب اپنا پیٹ بھرنے اور اپنی ہستی قائم رکھنے کے لئے جنگل میں ایک بارہ سگے کا شکار کرتا ہے تو اس پر اس کے اس فعل کی کوئی ذمہ داری عائد نہیں ہو سکتی اور اس کو مجبوروں کی فہرست میں شامل نہیں کیا جاسکتا لیکن انسان جب دوسرے انسان یا حیوان کے ساتھ اس سہم کا کوئی برتاؤ کرتا ہے۔ تو چونکہ اس کا یہ کام اس کے ارادی اور اختیاری اعمال کے ایک سلسلہ کا نتیجہ ہوتا ہے لہذا کبھی وہ گنہگار قرار دیا جاتا ہے اور کبھی سیکناہ۔ مگر یہ غیر ممکن ہے کہ انسان کے اعمال و افعال میں سے اس کشمکش حیات یا تنازعہ بقا کو بالکل نکال ڈالا جائے۔ اگر ایسا ممکن ہو تو پھر انسان اپنے اوج کمال سے گر کر اس انتہائی پستی میں پہنچ جائے جہاں اس کو جمادات سے بھی نیچے کے درجہ پر جگہ مل سکے گی۔ ان محفل الفاظ اور نہایت ہی مختصر اشارات کی تفصیل ایک نہایت دلچسپ اور بسیط علم ہے۔ لیکن میں اس وقت قلت فرصت کے سبب مجبور ہوں کہ اپنے مخاطبوں اور اس نگارش کے پڑھنے والوں کی وسعت نظر اور علمی قابلیت کے متعلق حزن ظن سے کام لوں۔ لہذا تو شروع سے عا کے لئے صرف اسی قدر تفصیل کافی سمجھتا ہوں کہ میں کار کاغذ عالم میں جہاں تک کا حال معلوم ہو سکا ہے۔ کوئی ایک قوم بھی کسی زمانہ اور کسی ملک میں ایسی نظیر نہیں آتی جن کو اپنی حیات اور بقا کے لئے ہتھیاروں کے استعمال اور دوسروں سے زور آزمائی کا اتفاق نہ ہو اور ہتھیار توڑنے۔ گوشت کاٹنے۔ خون پونے والے آلات اور اپنے قلب کی قوت (شجاعت) سے کام لینے کا موقع نہ ملا ہو۔

ہندوستان کے طبقات المراضہ سے ہتھیاروں کے ہتھیار ہم کو پھر کہتے ہیں جن کو دیکھو ہم آج ان قوموں کا تصور کر سکتے ہیں جن کو مجریہ عہد کی قومیں کہا جاتا ہے۔ جدید یہ اقوام کی ابتدا کا زمانہ بھی ہم کو پورے کے ہتھیاروں ہی سے بتایا ہے۔ ہم تاریخچہ زمانہ سے

لے کر آج تک ہر قوم میں دوسروں کو قتل کرنے والے اور میدان جنگ میں کام آنے والے ہتھیار ہی زیادہ قیمتی اور قابل توجہ چیزیں نظر آتی ہیں۔ دروٹا چارج اور ارجن کی تیرکان کرشن جی کا چکر۔ راج چندر جی کا ترسول۔ رستم کا گرز گاؤسر۔ افراسیاب کی کندہ و بند داؤد علیہ السلام کی زرہ وغیرہ آلات حرب اگر نیم تاریخی زمانہ کی چیزیں ہیں تو سکندر کی زرہ بکتر و مغفر۔ بہرام چوہین کا نیزہ۔ خالد کی تلوار بہر قتل کا خود۔ پرتھی راج کا کھانڈا۔ کھانڈے رائے کی سپر اور قطب الدین ایبک کا تیر وغیرہ آلات جنگ تاریخی زمانہ کے سامان ہیں اور ہمارے زمانہ کی بند و قوں۔ توپوں، ہوائی جہازوں۔ ابدوز کشتیوں تار پیڈس۔ آہن پوش جہازوں۔ قلعوں۔ دم دموں۔ نیمدقی مورچوں وغیرہ سے تو کون ہے جو واقف نہیں۔ اسی طرح ہمارا ہر ت کی لڑائی میں کرشن جی کا ارجن کو اپنے عزیزوں، رشتہ داروں۔ دوستوں اور بزرگوں تک کے قتل کرنے پر باصرار آمادہ کرنا کینخسر و کافر سیاب اور نورانیوں کو تلوار کے گھاٹ اتارنا گشتا سب کا ہندیوں کو اور اسفندیار کا زابلیوں کو پامال کرنا۔ کیا نیوں کا بابل اور یونان کو مصریوں کا فلسطین و شام کو تہ تیغ کرنا۔ شمالی افریقہ کا جنوبی اٹلی کو خاک سیاہ بنا دینا۔ اور مغلوں کا چین تک خون کی نہریں بہا دینا اگر نیم تاریخی زمانہ کے واقعات ہیں تو یہ مرکب۔ انگورہ۔ پانی پت وائر لو وغیرہ ہزار ہا تاریخی زمانہ کی تماشہ گاہیں اور رٹسوائی۔ پورٹ آر تھر۔ ٹری پولی ایڈریا نیوہل۔ اینٹ و پ۔ گلڈن شیا۔ ڈارڈینیل۔ شمالی فرانس۔ بغداد۔ فلسطین وغیرہ ہمارے زمانہ کے تھیٹر ہیں۔ پس حماقت ہے یہ کہنا کہ ہتھیاروں کے استعمال اور کشت و خون کے ہنگاموں اور سفک دم کے بدوں بھی آدم کی اولاد اس میں پراشرف المخلوقات بن کر رہ سکتی ہے اور نادانی ہے یہ کہنا کہ جدال و قتال اور سٹیج و آویز کے بغیر بھی تو میں علی اضلاقی۔ تمدنی۔ معاشرتی ترقی کر سکتی تھی۔ عداوت و افتخار اور راحت و اطمینان کے ساتھ زندہ رہ سکتی ہیں۔ یہ تیر و تفلنگ اور اسلحہ جنگ تو اسی وقت دنیا سے محروم ہو سکتے ہیں جبکہ

موجودہ انسانی نسل بالکل معدوم اور تنگ سوخت ہو جائے۔ موجودہ عناصر کی جگہ نئے عناصر موجود ہوں۔ موجودہ سلسلہ نظام عالم درہم برہم ہو کر کوئی نئی قسم کی زمین۔ نئی قسم کا پانی۔ نئی قسم کی ہوا اور نئی قسم کے ایام و لیالی ظہور میں آئیں۔

اب اس کے بعد کہنے کی بات صرف اس قدر ہے کہ تلوار کے مطلق استعمال کو کسی قوم کے لئے جرم قرار دینا سراسر ایسی اور بیوقوفی کی بات ہے۔ ہاں دیکھنا یہ ہے۔ کہ تلوار بے موقع استعمال ہوتی ہے یا باموقع۔

جس طرح تلوار کا ظالمانہ طریقہ پر استعمال کرنا ایک جرم ہے۔ اسی طرح ظالموں کو ظلم سے روکنے کے لئے استعمال نہ کرنا بھی ایک جرم ہے۔ میں اب پھر مقدمہ نمبر اول کی طرف توجہ دلاتا ہوں اصل مضمون شروع کرتا ہوں۔

مذہب کی عاملانہ حیثیت

(۱) تاریخی یا نیم تاریخی روایات جو مذہب کے حالات بتلاتی ہیں ان میں سب سے پہلے مذہب موسوی زیر توجہ آتا ہے۔ حضرت موسیٰ علیہ السلام نے فرعون اور فرعونوں کو دلائل و براہین سے راہ راست پر لانا چاہا لیکن کوئی اثر مرتب نہ ہوا۔ ہر ضابطہ اور ہر مقابلہ میں فرعونوں کو حضرت موسیٰ علیہ السلام کے پیش کردہ دلائل نے طرد ٹھہرا کر لاجواب بنایا لیکن چونکہ ان کی فطرتیں مسخ ہو چکی تھیں اور اپنے ضمیر کی آواز نہیں سن سکتے تھے لہذا وہ حضرت موسیٰ علیہ السلام کے معمول نہ بن سکے۔ تاہم نبی اسرائیل پر اپنے تشدد اور مظالم کو ہمیشہ جاری رکھنے میں کامیاب نہ ہوئے۔ چونکہ ان کی شرارتوں اور ان کے ضمیر کے مردہ پن کی انتہا ہو چکی تھی۔ لہذا خدا تعالیٰ نے غیر کے سامان جیتا فرما کر فرعون اور فرعونوں کو ہلاک کیا۔ اور اپنے نیکے پاک بندوں کو بچایا۔ فرعونوں کے مانند ہی مردہ فطرت اور ظالم لوگ فلسطین و شام میں موجود تھے جہاں بیروان موسیٰ علیہ السلام یعنی حنمرت

یوش بن نون کی بہری و ستراری کے ماتحت بنی اسرائیل کے ذریعہ سزا دی گئی اور شام کے ہر شہر و قریہ کو ظالموں سے پاک کرنے کے لئے قدم قدم پر حضرت یوش بن نون کو خون بہانا اور تلوار کو استعمال کرنا پڑا۔ یہ قتل و غارت جس میں شہریوں کو قرار واقعی سزائیں دی گئیں عقل و انصاف کی عدالت میں جائز ہے لیکن لوگوں کو موقع مل گیا ہے کہ سجون و عنق وغیرہ شامی اقوام کو شریعت موسوی کے سامنے گردان جہکائے پر مجبور کر نیکیہ فعل کو محل نامہل یا ناجائز قرار دیں کیونکہ جب یہودیوں کے پاس دولت و حکومت نہ رہی تو ان کے مذہب کی اشاعت بھی بالکل رک گئی۔

(۲) زردشت نے جس مذہب کی بنیاد رکھی شروع ہی سے تلوار کی نوک اور پھٹی کی اتنی نے اس کو سہارا دیا۔ بوڑھا سپہ سالار رستم اول درجہ کا شاہ پرست تھا گشتاسپ کے ساتھ اس نے دین زردشتی اختیار کیا اور دو سروں کو بھی نیر دہتی دین زردشتی میں شامل کیا۔ نوجوان شہزادہ اسفندیار نے پنجاب کشمیر میں ان لوگوں کے سروں کو جنہوں نے آتش پرستی سے انکار کیا اپنے گزیر گراں سنگ سے چوپڑ کر کے خاک و خون میں ملایا اور پھر تعدی زردشت کی پیغمبری کا کلمہ پڑھوایا کیا انہوں کا نصف آخر اور ساسانیوں کا پورا زمانہ آتش پرستی کی اشاعت و حمایت میں گذرا اس حقیقت سے کون انکار کر سکتا ہے کہ جہاں جہانتک شاہی تلوار کی آٹھ پہنچ سکتی تھی۔ وہیں وہیں تک آتش خانے گرم تھے جس ملک اور جس قوم کے سر سے جو سیوں کی تلوار کا سایہ دور ہوا اسی ملک اور اسی قوم سے فوراً آتش پرستی کا نور بھی کا فوراً ہوا۔ ہندوستان کی نوآبادی کو جو ایران کے ساتھ قوی تعلقاً تھے کچھ ان کی وجہ سے کچھ بیاس و سنگراچہ کی کوششوں سے کچھ گشتاسپ اور اس کے جانشینوں کے حملوں سے آتش پرستی ہندوستان میں بھی داخل ہوئی اور آج تک ہندوؤں کے مذہب کا جزو بنی ہوئی حقیقت مذکورہ کو روشن کر رہی ہے۔

(۳) بدھ مذہب کا حال جہانتک تاریخوں سے معلوم ہو سکتا ہے اس سے ظاہر ہوتا ہے

کہ اس مذہب کو اپنی اشاعت میں تلوار سے بہت ہی کم کام لینا پڑا ہے۔ اشوک و نیشک کے زمانہ میں علمی مجالس کا تو حال معلوم ہوتا ہے لیکن تلواروں کی چمک صفحات تاریخ پر بہت ہی کم نظر آتی ہے۔ ماں چندرگپت کی سلطنت کا عظیم آستان ایلین تیار کرنے میں انسانوں کا خون بجائے پانی ضرور استعمال کیا گیا ہے۔ مگر چندرگپت کی سلطنت بدھ مذہب کی سلطنت نہ تھی چندرگپت کو پادشاہ بنانے اور بدھ مذہب کے مذہبی پادشاہ ماننے کے خاندان کو تباہ کرنے کا باعث برہمن ہی تھے۔ اسی لئے چندرگپت کے زمانہ میں برہمنی مذہب کے ماننے والوں کو بہت کچھ سیاسی اہمیت حاصل ہو گئی تھی۔ چندرگپت کی سلطنت برہمنی مذہب اور بدھ مذہب دونوں کی مرکب سلطنت تھی۔ تبت چین سیام جاپان اور دوسرے جزائر میں بدھ مذہب بڑی آسانی سے جاری ہو سکا جبکہ ہندوستان سے جلاوطن کئے گئے بدھ لوگوں نے ان ملکوں میں پہنچنے کے لئے مذہب کی اشاعت شروع کی۔

(۴) آریوں نے غیر آریوں اور ان کے مذہب کے ساتھ جو سلوک کیا اس کا اندازہ بڑی آسانی سے اس طرح ہو سکتا ہے کہ غیر آریوں نے جو قتل ہونے سے بچ سکے اپنے آپ کو بچانے کے لئے سرسبز میدانوں اور شاداب دوابوں کو چھوڑ کر جنگلوں اور پہاڑوں کی گھاٹیوں اور ریگستانوں میں پناہ لی تھی چنانچہ آج تک ایسے ہی مقامات میں غیر آریوں کی نسلیں پائی جاتی ہیں۔ بھیل۔ گوند۔ کول۔ سنتال وغیرہ کے مساکن آریوں کی سفاکانہ کارروائی کی زبردست اور زندہ شہادت پیش کر رہے ہیں۔ آریوں نے غیر آریوں پر کیسے کیسے مظالم روا رکھے اور کس طرح ان کو ذلیل و حقیر ٹھہرا کر انسانوں کے گروہ سے خارج کر کے چوپایوں کے مرتبہ پر پہنچانے کی کوشش کی اس کا ثبوت ویدوں اور نوسو عمرتی وغیرہ میں بھی بخوبی موجود ہے۔

آریوں کی حکومت و دولت جب کمزور ہو کر معرض خطر میں آگئی اور وہ غیر مذہب والوں پر تشدد و بے جا راکھنے کے قابل نہ رہے تو مریدان کو تم بدھ کے وعظ و پند سے

مشافہ ہو ہو کر لوگ ہندیا آریہ مذہب کو چھوڑنے اور بدھ مذہب کو اختیار کرنے لگے
 حتیٰ کہ قریباً تمام ملک ہندوستان ہندوؤں کے مذہب کو خیر باد کہہ کر بدھ مذہب کا
 پیرو بن گیا۔ بدھ مذہب کی انصاف پسندی اور درگزر کا نتیجہ تھا کہ جہاں جہاں تھوڑے
 بہت آریہ مذہب کے ماننے والے رہ گئے بدھوں نے ان کے حال اور جان و مال سے کوئی
 تعرض نہ کیا اور ان کو تمام تمدنی و معاشرتی حقوق حاصل ہے۔ جب بدھوں کی سلطنت
 کمزور ہو گئی اور آریہ یا ویدک مذہب برہمنی مذہب کی شکل میں پھر برسرِ اقتدار ہوا اور بعض
 راجاؤں کی حمایت اس کو حاصل ہو گئی تو حکومت و سلطنت کے ذریعہ اس مذہب نے
 بدھوں پر اپنا وہی عمل شروع کیا جو غیر آریوں کے ساتھ کام میں لایا گیا تھا۔ بدھوں میں
 سے کچھ لوگ برہمنی مذہب میں پھر جذب ہو گئے اور قسم اول کے معمول ٹھہرے کچھ تلوار
 کے گھاٹ اُتارے گئے یا آریہ ورت (ہندوستان) سے جلاوطن ہونے پر مجبور کئے گئے۔

چنانچہ آج اس عظیم آستانِ بدھ مذہب کا جو ہندوستان میں پیدا ہوا کوئی پیر و ہندوستان
 کی حدوں میں نظر نہیں آتا۔ حالانکہ چین و جاپان و برہما وغیرہ میں ایک بڑی تعداد موجود
 ہے۔ اس ملک میں کسی بدھ مذہب کے پیرو کا موجود نہ ہونا اس بات کا تصور آسانی سے کرا دیتا ہے
 کہ وہ قتل و جلا وطنی کے نظائے عظیم آستان ہوں گے جبکہ شکر اچارج کے حامی راجاؤں کی
 افواج اس ملک کو بدھوں سے پاک کر رہی تھیں۔ یہ ایک حُسن اتفاق ہے کہ شاہ آباد و
 کٹار پور وغیرہ کے واقعات اس زمانہ میں رونما ہو کر راسخ العقیدت اور بہادر بدھوں کے
 قتل و جلا وطنی کا تصور کرنے میں بہت کچھ مدد دے سکتے ہیں۔

رسید نہائے منقار ہا بر استخوان غالب

پس از عمرے بیاد م داور سم و راہ پیکل را

(۵) عیسائی مذہب جس ملک میں پیدا ہوا وہاں بدلیعہ و دلائل و براہین اس کو کوئی
 کامیابی حاصل نہ ہوئی۔ حضرت عیسیٰ علیہ السلام چند معمولی طبقہ کے آدمیوں کے سوا

کسی کو اپنا پیرو نہ بنا سکے اُن کے بعد بھی جب تک رومن امپائر کے مشرقی حصے کا فرمانروا عیسائیت کا حامی نہ بنا اور یونانی و رومی دیوتاؤں کے پرستاروں کا خون آبِ شمشیر سے آئینختہ نہ ہوا۔ عیسائیت کی اشاعت نہ ہو سکی۔ مصر و یونان و اٹلی وغیرہ میں عیسوی مذہب کو بت پرستی کا مقابلہ کرنا پڑا اور ظاہر ہے کہ اگر دلائل و براہین سے مقابلہ کیا جائے تو بت پرستی کسی ایسے مذہب کے مقابلہ میں جو اپنے اندر کچھ نہ کچھ روحانی اور اخلاقی نظام رکھتا ہو ہرگز دیر تک نہیں ٹھہر سکتی۔ اور اسی لئے عیسائیت کلان ممالک میں اشاعت پانا یقینی تھا۔ تاہم عیسائیت شاہی علم کے نیچے اور تلواروں کے سایہ میں رہتے طے کرتی ہوئی ان ملکوں میں پہنچی۔ حیرت ہوتی ہے کہ یورپ کے وسطی اور شمالی ملکوں میں بھی عیسائیت کے آگے خون کا سیلاب بہہ رہی کرتا ہوا نظر آتا ہے۔ افریقہ اور یورپ میں عیسائیت کو عموماً بت پرستی سے واسطہ پڑا اور وہ کامیاب ہوئی۔ لیکن آتش پرستی پر وہ کوئی اثر نہ ڈال سکی تلوار کے ذریعہ ایک مرتبہ ساسانی دارالسلطنت تک عیسائی پہنچے لیکن ایران میں کسی کو عیسائی نہ بنا سکے۔ شام اور اسپین میں عیسائیوں نے اسلام کو تلوار کے ذریعہ اپنا معمول بنا چاہا، تلوار کے بادلوں سے خون کی موسلا دار بارشیں ہوئیں لیکن وہ فوٹوں جگہ عیسائی ناکام ہے۔ یعنی اسپین میں مسلمانوں کا اکثر حصہ قتل ہوا۔ بقیہ السیف جلاوطن ہو گئے مگر دین عیسوی میں داخل نہ ہوئے۔ ملک شام میں عیسائیوں کا سیلاب مسلمانوں سے ٹکرا کر اس طرح واپس ہوا جیسے کسی پہاڑ سے ٹکرا کر دریا کی موج واپس ہوتی ہے مسلمانوں کے ایک مشہور پہاڑ کا نام ساری دنیا جانتی ہے کہ صلاح الدین ایوبی تھا جس کے مقابل بڑے بڑے شیر دل بے بس ہو کر رہ گئے۔ اسپین و شام دونوں جگہ اسلام کو عیسائیت اپنا معمول نہ بنا سکی۔ موجودہ زمانہ میں عیسائیوں نے لالچ کو زیادہ تر آلہ کار بنا رکھا ہے مگر وہ ان لوگوں کو جن کا نام ہم نے دوسری قسم کے معمول رکھا ہے اپنا معمول بنانے میں سراسر ناکام رہے۔ مثلاً ہندوستان ہی میں دیکھ لو چہار بھنگی۔ سانسے۔ ترٹ۔ وغیرہ انہی

طبقتہ کی قوموں میں عیسائیت زیادہ سرایت کر سکی ہے۔ ہندو اور مسلمان شرفیابیں عیسائیت کا باوجود اس قدر سخت اور باقاعدہ کوششوں کے کوئی نمایاں اثر محسوس نہیں ہوا۔ فریضہ و بہادر راجپوت۔ صحیح النسب اور صاحب عزت سیدوں۔ پٹھانوں اور مغلوں کے خاندان باوجود افلاس و تنگدستی کے عیسائیت کی طرف متوجہ نہیں ہوئے۔

مذہب کی معمولانہ حیثیت

(۱) یہودیوں کو میدیاں والوں یعنی مہ آبادیوں نے اپنا معمول بنانا چاہا مگر کٹر مسلمانوں کا کام ہے۔ کینختر نے بابلیوں کی قید سے یہودیوں کو آزاد کرانے میں مدد دی لیکن ایرانی اپنے مذہب میں ان کو جذب نہ کر سکے۔ سخت نصر کی سفایوں نے یہودیوں کو مشترک بنانے میں کوئی دقیقہ فر و گذاشت نہ کیا اور قتل و جلاوطنی کے بڑے بڑے مہیب و زہرہ گذار مناظر دنیا میں ظہور پذیر ہوئے لیکن یہودیوں کے مذہب عقیدہ کو کوئی نقصان نہ پہنچ سکا۔ عیسائیت نے بھی اپنی پوری کوششوں لایل و براہین اور شمیر و میر کے ذریعہ یہودیوں کو اپنا معمول بنانے میں صرف کی لیکن یہودیت متاثر نہ ہو سکی۔ بالآخر اسلام نے یہودیوں کے اکثر حصہ کو جو عرب شام وغیرہ میں تھے اپنے اندر جذب کر لیا وہ مذہب جو ایرانیوں۔ بابلیوں اور عیسائیوں کی بے پناہ تلواروں کے مقابلہ میں اپنی استقامت و استواری کو کامیابی کے ساتھ قائم رکھ سکا تھا اسلام کے مقابلہ میں اس کو خود بخود گردن چھکا دینی پڑی اور بہت سے یہودی خود بخود اسلام میں داخل ہو گئے جو باقی رہے ان کو مسلمانوں نے کبھی نہ چاہا کہ تلوار کا مزہ چکھا کر اسلام کے ذائقہ سے لذت آشنا کریں۔ افغانستان و بلوچستان و کشمیر میں سکونت رکھنے والے یہودیوں کو مسلمان بنانے کے لئے بھی قطعاً کوئی تلوار میان سے نہیں نکالنی پڑی۔ اسلام کی ولزیاخویوں نے ان بہادر یہودیوں کو اسلام کا خادم اور حلقہ گمش بنا دیا۔ جہاں

جہاں اسلام اور یہودیت کا عالمانہ اور معمولانہ حیثیت سے تعلق ہوا یہودیت اسلامی روشنی سے متاثر ہوئے بدل نہ رہ سکی۔ لیکن اس کے خلاف عیسائیت کا کام نظر آتی ہے۔ عیسائیوں نے یہودیوں کے مجبور کرنے میں کمی نہیں کی۔ اس زمانہ میں بھی یوہپ کی اکثر عیسائی حکومتوں نے یہودیوں کو جلا وطنی کے مصائب میں مبتلا رکھنا جائز رکھا اور ان کے ساتھ عموماً غیر ہمدانہ طریق عمل اختیار کیا گیا۔ مگر یہودیوں نے سب کچھ سہا لیکن عیسائیت میں جنب نہ ہو سکے۔

(۲) آتش پرستوں پر ان کے مذہب کی بڑھتی ہوئی طاقت کو متماصل کرنے کیلئے سب سے پہلے خاقان چین کا حملہ ہوا جس میں بوڑھا عدولت گزین پادشاہ لہر اسپ مار گیا اور خود بانی مذہب و نشور زردشت کو بھی سفر آخرت پیش آیا۔ مگر یہ ایک بگولہ تھا کہ آیا اور گذر گیا۔ دین زردشتی کو اس سے کوئی نقصان نہ پہنچا۔ پھر یونانی آندھی آئی اور اپنے ساتھ وہ فولاد رنگ گھنگھور گھٹالائی جو مصر و ایشیائے کوچک سے لیکر ہندستان تک چھائی۔ اس آندھی نے دارائے کیانی کے تخت کو دنیا کے تختہ سے اڑایا اور اس شمشیر بار گھٹانے ایران کے آتش خانوں پر اس طرح خون کا مینہ برسایا۔ کہ سکندر کے بعد جب ساسانیوں کو سانس آیا تو انہوں نے زند آستانہ کے صرف چند خون آلود اور دریدہ اوراق کے سوا آتش پرستی کا کوئی سامان نہ پایا۔ مگر دنیا حیران ہے کہ سپہ گردنہ کو کدکھار تیرہ سے مطلع صاف ہوتے ہی زمین ایران پر یونانیوں کا کوئی نشان نام کو بھی نظر نہ آیا تھی تو وہی آتش پرستی اور تھا تو وہی مذہب زردشتی۔

اس کے بعد عدین وقاص کے زیر اہانت اسلامی لشکر حدود ایران پر آیا اور توحید کا جھنڈا اور اسلحہ اہانت ایران پر لہرایا۔ حدود ایران کے اندر مسلمانوں نے اختلاف مذہب کی وجہ سے مغلوب مجوسیوں کے خون کا کوئی دریا نہیں بہایا۔ بلکہ رفت و مدارات۔ اسلامی شائستگی اور شفقت و رافت کا وہ نمونہ دکھایا کہ آتش پرستی

خود بخود خدا پرستی میں جذب ہو گئی اور آج جو سیلوں کی اولاد کو اگر آتش پرستوں کی طرف نسبت کیا جائے تو وہ اس کو گالی سے بدتر تصور کرتے اور اسلام کے نام پر اپنی جانیں قربان کرنے پر آمادہ نظر آتے ہیں۔ لہذا یہودیوں کی طرح آتش پرستوں کو بھی دوسری ہی قسم کے معمولوں میں شامل کرنا چاہیے۔

(۳) بودھ مذہب کو برہمنی مذہب نے اپنا معمول بنانا چاہا اور اس نے خوف و لالچ اور دلائل و براہین دونوں سے کام لیا۔ جس کا نتیجہ یہ ہوا کہ بودھوں کا ایک حصہ برہمنی مذہب میں داخل ہوا اور دوسرا حصہ جو دلائل و براہین سے تسکین نہیں پاسکا اور خوف و لالچ سے متاثر نہیں ہو سکا یا قتل ہوا یا جلا وطن ہو کر چین و جاپان و سیام و برہما و تبت وغیرہ میں پہنچ کر اپنے مذہب کی اشاعت میں کامیاب ہوا۔ انہیں بودھوں پر جب اسلام کی ایک ہلکی سی کرن پڑی یعنی چین و سیام اور جزائر کے بودھوں میں چند اسلامی مناد پہنچے تو وہاں کے بودھوں نے بخوشی اسلام کے سامنے اپنی گردنیں جھکا دیں جس کا نتیجہ یہ ہے کہ ہم آج چین میں مسلمانوں کی قریباً اتنی ہی تعداد دیکھتے ہیں جس قدر کہ ہندوستان میں موجود ہیں۔ جزیرہ نکالایا۔ جاوا۔ سماٹرا۔ فلپائن وغیرہ جزائر کے تمام بڑھ بھی ہلا جبر و اکراہ اسلام میں داخل ہو گئے۔

(۴) آریہ یا ہندو مذہب کا جب بڑھ مذہب کے دلائل و براہین کے ذریعہ متقابل ہوا تو وہ ہرگز قائم نہ رہ سکا اور بڑھ مذہب میں بڑھی آسانی سے جذب ہو گیا۔ یونانی ہننام پرست تلوار لے کر ہندوستان میں آئے اور آندھی کی طرح آکر بگولے کی طرح نکل گئے لیکن ان کی ہننام پرستی کا اثر اس مذہب کے قبول کیا۔ ایرانیوں کی آتش پرستی سیاسی اسفندیار گشتا سپکے ذریعہ آئی اور اس مذہب کا جزو بن گئی۔ سنارہ پرستی کا اثر بھی اس مذہب میں آتش پرستی کے اثر سے پہلے آبادی ایرانیوں کے ذریعہ داخل ہو چکا تھا۔ نو شیر وال کے زمانہ میں ایرانی ہندوستان میں پھر فاتحانہ داخل ہوئے اور ہندوؤں کا

مذہب اس مرتبہ بھی ان فاتحین کا اثر قبول کئے بغیر نہ رہا۔ چنانچہ فوٹو شرواں کے مُرشد یعنی مزوک کے مسلک کا اثر شاکت مت کی شکل میں آج بھی ہندوستان کے ہندوؤں میں موجود ہے۔

جب مسلمانوں کی حکومت ہندوستان میں قائم ہوئی تو شریعت اسلام کی اُمت کرنے والوں کو اس ملک میں بھی تبلیغ اسلام کا موقع ملا۔ اور یہ ایک ثابت شدہ حقیقت ہے کہ مسلمانوں نے حکومت کا خوف دلا کر اور مال و دولت کا لالچ دے کر ہندوؤں کو مسلمان نہیں بنایا۔ تاریخ کا کوئی صفحہ اس بات کی شہادت پیش نہیں کر سکتا کہ کسی مُلک کو کسی مسلمان پادشاہ نے اس لئے قتل یا قید کیا ہو کہ وہ مذہب اسلام کے قبول کرے انکار کرتا تھا۔ سلطنت اسلامی کی طرف سے ہندوستان میں کسی وقت بھی قطعاً کوئی کوشش ہندوؤں کو مسلمان بنانے کے لئے نہیں کی گئی۔ ان مسلمانوں کے علماء اور صوفی لوگ اپنے وعظ و تبلیغ سے ہندوؤں کو اسلام سے آشنا کرتے رہے اور اپنی ضمیر کی موافق کام کرنے والے زندہ دل اور بہادر ہندو اسلام میں داخل ہوتے رہے۔ چنانچہ آج جس کا جی چاہے تمام نو مسلم خاندانوں کے تاریخی حالات کو تحقیق کرے ہر خاندان کی نسبت یہی ثابت ہوگا کہ اُس کا مورث فلاں درویش۔ فلاں صوفی یا فلاں عالم کس فیض صحبت سے مسلمان ہوا تھا۔ ایسا کوئی نو مسلم خاندان نہ ملے گا جس کی نسبت ثابت کیا جاسکے کہ اُس کے مورث کو کسی مسلمان پادشاہ یا مسلمان سپہ سالار نے قتل و غارت کی دہکی دیکر مسلمان کیا تھا۔ ہندوستان کے مسلمان پادشاہوں نے تبلیغ اسلام کی طرف سے ایسی بے پڑائی برتی کہ انہوں نے معقولی رنگ میں بھی کسی ہندو کو اسلام کی طرف بلانا نہ چاہا۔ یہاں تک کہ ہندوستان کے مسلمان پادشاہوں کے عہد میں کوئی دربار اور کوئی سرکار نہیں جو ہندوؤں سے خالی ہو۔ مگر ثابت نہیں کیا جاسکتا کہ کسی مسلمان پادشاہ نے اپنے ہندو صاحب یا ہندو مالکار یا ہندو وزیر کو اسلام میں داخل ہونے کی ترغیب

دی ہو۔ ہندوستان میں جس قدر ہندو مسلمان ہوئے یا تو خود بخود اسلام کی غوبیوں سے واقف ہو کر مسلمان ہوئے یا مسلمان درویشوں نے اُن کو اسلام کی طرف توجہ دلا کر مسلمان کیا یہ بات بھی قابلِ لحاظ ہے کہ نو مسلموں میں سب سے زیادہ ہندوؤں کی بہادر قومیں مثلاً راجپوت، وغیرہ پائے جاتے ہیں۔ برہمن، بٹے اور ارجی سہم کی غیر جنگجو قومیں ہی کم مسلمان ہوئیں۔ آخر اس کی بھی کوئی وجہ تلاش کرنی چاہیے۔ کہ ہندوؤں کی بہادر اور غیرت دار قومیں ہی سب سے زیادہ اسلام میں کیوں داخل ہوئیں؟

بات یہ ہے کہ ایک بہادر انسان پر جب حق بات منکشف ہو جاتی ہے تو وہ اُس حق کی حمایت اور اُس کے تسلیم کرنے کے لئے فوراً آمادہ ہو جاتا ہے اور کسی رسم و رواج اور برادری کی مطلق پرواہ نہیں کرتا لیکن ضعیف القلب کے یہ تو قہر ہرگز نہیں ہو سکتی کہ وہ حق کے لئے برادری کی مخالفت کر لے گا۔

وہ تو میں جو بہادر تھیں یا دنیا پرستی کے لئے شہرت رکھتی تھیں اسلام میں بہت ہی کم داخل ہوئیں یہ ظاہر ہے کہ اگر اسلام کی اشاعت اس ملک میں تلوار اور مال کے ذریعہ کی جاتی تو نتیجہ بالکل برعکس ہوتا یعنی راجپوت، نو مسلم سب سے کم نظر آتے۔ اور دوسری قوموں کے نو مسلم زیادہ ہوتے۔ غرضیکہ ہندوؤں کا مذہب ہمیشہ دونوں قسم خالوں کا معمول یا آسانی بن سکتا ہے اور ہندوستان کی آب و ہوا جس طرح ہمیشہ دوسری قوموں کے سامنے ہندوؤں کی گردنیں جھکاٹی ہیں۔ اسی طرح دوسرے مذاہب کا اثر بھی ہندو مذہب پر غالب آتا رہا ہے مسلمانوں نے ہندوستان میں اپنے مذہب کی اشاعت کے لئے کبھی تلوار استعمال نہیں کی جیسا کہ دوسرے ملکوں میں بھی انہوں نے اختلاف مذہب کے سبب کسی کو نہیں ستایا۔ لیکن سب سے زیادہ حیرت انگیز بات یہ ہے کہ انہوں نے ہندوستان میں دلائل و براہین کے ذریعہ بھی اپنے مذہب کے شائع ہونے کی ویسی خواہش نہیں کی جیسی کہ اُن کو ہونی چاہیے تھی۔ بلکہ انہوں نے

ہندوؤں کے مذہب کو خود بخود اسلام میں جذب اور فنا ہوتے ہوئے دیکھ کر اس کے بچانے اور باقی رکھنے کی کوششیں شروع کر دیں اور انہیں کی احمقانہ کوششوں کا دور دورہ مغلیہ میں بڑے زور شور سے جاری ہوئیں (نتیجہ ہے کہ آج ہندوستان میں اتنی بڑی تعداد ہندوؤں کی موجود ہے اور وہ خود بخود اسلام میں اس طرح جذب اور فنا نہیں ہو سکے جس طرح یہودی قبیلہ و عجمی و عیسائی وغیرہ عرب و مصر و ایران و شام میں اسلام کے اندر جذب و فنا ہو گئے۔

(۵) عیسائی مذہب کے بانی علیہ السلام پر یہودیوں نے جو ظلم و ستم روا رکھا وہ عالم آشکارا ہے۔ اگرچہ خود حواریین میں سے ایک صاحب کو لالچ سے اور دوسرے کو خوف سے متاثر ہونا پڑا لیکن یہودی مذہب بہ نسبت مجموعی عیسائیت کو اپنا معمول نہیں بنا سکا۔ روما اور یونان والوں کی تبت پرستی نے بھی عیسائی مذہب کو اپنا معمول بنانے میں چیرہ دستی دکھائی لیکن عیسائیت کے مقابلہ میں انجام کار وہ خود ہی مغلوب و معمول بن گئی لیکن جب عیسائیت کو شام و مصر وغیرہ میں اسلام سے واسطہ پڑا تو وہ اسلام کے مقابلہ میں قائم نہ رہ سکی جس جگہ اسلامی اثر پہنچا عیسائیت اس طرح پگھلتی ہوئی نظر آتی جیسے پانی میں نمک گھلتا ہے چنانچہ عرب فلسطین، شام، ایشیائے کوچک، مصر، طرابلس وغیرہ ممالک اسلام کی کلیتاً قبولیت اس کی شاہد ہے۔

اسلام کی عالمانہ حالت

جبکہ دنیا میں نسل انسانی اپنی بہیمی و انعامی منزلیں طے کرتی اور جہالت و وحشت کے تاریک پردوں کو چاک کرتی۔ خاک خون میں لتھری گرتی پڑتی۔ اٹھتی سنبھلتی رہتی کھینچنے تلواریں نکالنے نیزے تو لے۔ شراب کے پیالے چڑھاتے۔ پتھروں کی موتیں بغل میں دبائے۔ کبھی خدائے واحد و لاشریک کی حمد ثنا میں مست و سرشار اور ایسی سے

لو لگائے۔ کبھی دریاؤں۔ پہاڑوں۔ درختوں۔ چوپایوں اور سانپوں تک کو معبود بنائے اور ان سب کے آگے گردنیں جھکائے۔ کبھی شجاعت میں شیروں کو مات کرتی اور کبھی گیدڑوں سے ڈرتی اور چہرہوں سے کان کنزواتی ہوتی اُس مقام تک پہنچ گئی جہاں سے آگے چلنے اور انتہائی عروج و ترقی کی منزلیں طے کرنی ہیں ضرورت تھی کہ آفتاب کی روشنی اُس کی بصارت کو حقیقتِ اشیاء کے مشاہدہ کا موقع دے اور ایک ایسی شاہراہ بچائے جس میں ٹھوکریں کھانے۔ ڈاکوؤں کے ہاتھوں لگنے اور بہرہ روی و دوری منزل کے مصائب سے نجات پائے اور انسان اپنے مقصدِ عظیم یعنی خدا سی و خدا دانی و رحمتِ جاودانی کے حصول میں باسانی کامیاب ہو سکے۔ تو خدا نے برتر و توانا نے نسلِ انسانی کے اس استحقاق کا لحاظ فرما کر ملکِ عرب میں جو کہ نسلِ انسانی کی تمام گذشتہ منزلوں اور انسانی فطرت کی تمام ذلتوں اور خستوں کے نمونے اپنے اندر رکھتا تھا ایک چشمہ نور و ہدایت پرید اور ایک آفتابِ سالت طلوع کیا تاکہ وہ ہر انسانی کمزوری کی مصلح اور فطرتِ انسانی کی ہرستی و ذلت اور ہر ایک کج راہی و گمراہی کا علاج ہو کر کامل مادی کامل مصلح۔ کامل اُستاد۔ کامل معالج بن سکے اور نسلِ انسانی کو وہ شاہراہ مستقیم مل سکے جس پر گام زن ہو کر وہ خطرناک راہ سے محفوظ و مامون اپنی منزل پر باسانی پہنچے اور حصولِ مرام میں ناکام نہ رہ کر فلاح نام حاصل کر سکے۔ اس آفتابِ رسالت اور اس نادی کامل کا نام ہے حضرت محمد صلی اللہ علیہ وآلہ واصحابہ وسلم۔ اور قرآن کریم نام ہے اُس کامل ہدایت نامہ اُس کامل دستور العمل اُس کامل نور و روشنی کا جس کو یہ رسول رب العالمین رحمۃ اللعالمین خدا تعالیٰ کی طرف سے لے کر آیا جس میں کوئی ریب یعنی کوئی ہلاکت اور کوئی فریب نہیں۔ اس سرورِ انبیا اور رسولِ مجتبیٰ نے لوگوں کو بتایا کہ تم انسان اور اشرف المخلوقات ہو۔ جمادات۔ نباتات۔ حیوانات اور اجرام سماوی بھی تم سے سب خدا متشکر ہیں۔ پھر بھلا پتھر۔ درخت۔ دریا۔ آگ۔ پانی۔ چوپائے

چاند سورج اور ستارے تمہارے مخدوم اور معبود کیسے بن سکتے ہیں۔ اُس نے انسان کو اس ذلت و زوالت سے کہ وہ پادشاہ ہو کر اپنے غلاموں کے آگے سجدہ کرتا تھا بچا یا اور معبود حقیقی تک پہنچنے کا راستہ بتا کر بہائم صفت انسانوں کو انسان بنا یا اور اخلاق و تہذیب کا ایک ایک گڑھ لگا کر اور خود اپنا نمونہ دکھا کر تحت الثریٰ ذلت میں گیسے ہوئے انسانوں کو اوج عزت و کمال پر پہنچا یا۔ ایک نادان بچہ اپنے استاد و مربی کو اپنا دشمن سمجھتا اور ایک احمق مریض اپنے معالج ڈاکٹر کے فرشتہ کو دشمن کا نظہر یقین کرتا ہے۔ لیکن ہاں باپ۔ استاد اور شفیق جراح اپنے کام سے باز نہیں رہ سکتے کیونکہ نادان بچے اور بوقوع مریض کی فلاح و بہبود جزوہ تونج اور نشتر کے استعمال ہی میں مضمر ہوتی ہے عرب کے جہالت پناہ لوگوں نے جو ہر قسم کے اخلاق فاضلہ سے عاری تھے۔ نوع انسان کے اس کامل ہمدرد کی مخالفت میں ایڑی سے چوٹی تک اپنا تمام زور لگا دیا تیرہ سال تک اس رحمۃ اللعالمین اور اُس کے فیض صحبت سے اثر یافتہ مسلمانوں کی قلیل جماعت نے وہ وہ مصائب اور وہ وہ صعوبتیں اُن وحشی و رندوں کے ہاتھ سے سہیں کہ جن کے تصور سے جموں کے رونگٹے کھڑے ہوتے اور دل بیٹھ جاتے ہیں۔ وہ کیسے ظالم لوگ تھے کہ جن کے مظالم کی حکایات پڑھنے سے آج پتھر کے دل بھی آب آب ہوئے جاتے اور سنگد لوں کے کیلجے بھی منہ کو آتے ہیں۔ مگر اُن ستم گروں کے لئے یہ تمام ظلم و ستم دل لگی کا سامان اور خوش ہو ہو کر دیکھنے کا تماشا تھا۔ آج کسی بڑے سے بڑے ڈاکو کسی بڑے سے بڑے قاتل۔ کسی بڑے سے بڑے مردمکش مجرم کو کسی میدان میں اس طرح سزا دو کہ کسی ایک ٹانگ ایک اونٹ کے پاؤں سے باندھو۔ دوسری ٹانگ دوسرے اونٹ سے پھر دونوں اونٹوں کو مخالف سمتوں میں دوڑا دو کہ اُس مجرم کے بیچ میں سے شق ہو کر دو ٹکڑے ہو جائیں۔ اس نظارہ کو دیکھنے کے لئے بڑے بڑے قوی القلب لوگوں کو جمع کر پھر دیکھو کہ وہ اس تماشے کے دیکھنے کی تاب لاسکتے ہیں یا نہیں۔ میرا خیال ہے

کہ سوائے ان لوگوں کے جنہوں نے شاہ آباد اور کٹار پور میں اپنے ہاتھوں سے معصوم
 بچوں اور بیگناہ عورتوں کو ان کی آہ و زاری پر التفات کئے بڑے قتل کیا اور بکسین ضعیف
 بوڑھوں۔ عورتوں اور بچوں کو جلتی ہوئی آگ میں دھکیل دھکیل کر ڈالا اور اپنے سامنے
 ان کو آگ میں ترپتے۔ ان کے گوشت و پوست اور چربی کو جلتے اور ان کی ہڈیوں کو
 مشعل کی طرح جل کر کوئلہ ہوتے ہوئے خوش ہو ہو کر دیکھا اور کوئی شخص دیکھنے کی تاب
 نہ لاسکے گا۔ عرب کے درندہ خوہت پرستوں نے ضعیف مسلمانوں کو یہ اور اس سے بھی
 بڑھ کر وحشیانہ سزائیں صرف اس لئے دیں کہ مسلمان اس واحد لاشریک خدا کی
 پرستش کیوں کرتے تھے۔ جو حقیقتاً سب کا خالق۔ مالک۔ رازق اور معبود ہے اور پتھر کی
 صورتوں کے آگے سر جھکا کر انسانی شرافت کے ماتھے پر زالت کا ٹیکہ کیوں نہیں لگاتے
 تھے معصوم بچوں کا صرف اس لئے چورنگ اڑایا گیا کہ ان کے ماں باپ نے خدا کی
 وحدانیت کو تسلیم کیا۔ گامیاں دینی پتھر مار کر لوہان کر دینا۔ جلتی ہوئی ریت پر لٹانا
 سینے پر بھاری پتھر رکھ کر تمام دن گرم زمین پر دھوپ میں ڈالے رکھنا۔ نیکل ڈال کر
 دن بھر ساری ہستی میں تشہیر کرنا۔ کوڑوں سے جسم کی کھال اُدھیرنا۔ ان ظالموں کی
 معمولی باتیں اور رذمہ کے دلچسپ تماشے تھے جو بکسین مسلمانوں کے ساتھ کئے
 جاتے تھے۔ ان رُوح فرسا اور جانگداز مظالم و مصائب کو مسلمانوں کی بے گناہ
 پاک اور قلیل جماعت نے جس صبر و استقامت اور تحمل کے ساتھ تیرہ برس تک
 برداشت کیا اس کی نظیر دنیا میں کوئی شخص ہرگز ہرگز پیش نہیں کر سکتا۔ جب کہ
 ظالموں نے اپنے ان ہلاکت آفرین اور ستم پرور تماشوں سے خود ہی تھک کر یہ مصمم
 ارادہ کر لیا کہ اس چشمہ نور و ہدایت کو بالکل معدوم اور مشعل خدا پرستی و خدا شناسی کو
 گل کر دیا جائے تو مجبوراً رحمت عالم صلی اللہ علیہ وآلہ واصحابہ وسلم نے مکہ سے نکل کر
 ایک ایسے شہر میں اپنا اور اپنی جماعت کا قیام مناسب سمجھا جہاں خدا کا نام لینے والوں کی

جائیں محفوظ ہیں۔ لیکن ان پتھر کے پجاریوں اور بتوں کے آگے ڈنڈوت کیڑوا لوں گے
 مدینہ میں بھی چین سے نہ بیٹھنے دیا اور بار بار بڑی بڑی بت پرست فوجوں نے
 ان مسلمانوں کو صفحہ ہستی سے ناپید کرنے کے لئے چڑھاٹیاں کیں جن کا جرم
 سوائے اس کے اور کچھ نہ تھا کہ وہ خدا کی بندگی سجالاتے اور معبودان باطلہ سے
 بیزاری کا اظہار کرتے تھے۔ او عقل و دانائی کے دعویدار و اور اوتھوڑا سا بھی
 عدل و انصاف کا مادہ رکھنے والو! اگر تم صحیح عقل اور منصف مزاج انسان ہو اور
 وہ حیوان ہو جس کو ناطق کہا جاتا ہے تو لو لو کہ کیا عفو و درگزر اور صبر و تحمل کے امتحان
 کی ابھی اور بھی ضرورت باقی رہ گئی تھی اور کیا اس کے بعد بھی ان درندوں کو جو اسلام
 کی تعلیم لوگوں کے کانوں تک پہنچنے میں نایاب تھے راستہ سے ہٹانے اور اپنی جان کے
 بچانے میں تلوار کا استعمال کرنا کوئی جرم تھا؟ ان درندوں کی درندگی دور ہوتے ہی
 کلمہ حق کی آواز باسانی لوگوں کے کانوں تک پہنچی اور یکنخت تمام عرب جو مجموعہ
 رذائل بنا ہوا تھا اس آواز کو لبیک کہنے کے بعد یکا یک بیع فضائل بن گیا۔ صرف
 چند ہی روز کے اندر تمام بزرگ عرب کا ایک سکر سے دوسرے تک اسلام کا حلقہ پکڑ
 بن جانا۔ دنیا کی تاریخ کا ایک لاناظیر اور عظیم المثل واقعہ ہے۔ عرب کے آزاد نش اور
 جنگو لوگوں کے دلوں کو اسلام کا حیرت انگیز طور پر منور کر دینا اور اس میں کسی جبر واکراہ
 دخل نہ ہونا اس طرح بھی ثابت ہے کہ وہ ہی باشندگان عرب جو اسلام کی روشنی حاصل
 کرنے سے پہلے مسلمانوں کے جانفی دشمن تھے دوسرے وقت اسلام کی حفاظت میں
 اپنی جانیں قربان کرتے اور اپنی گردنیں کٹواتے ہوئے نظر آتے ہیں۔

اسلام ایک ہدایت و رحمت و تورا کا چشمہ تھا جب اس چشمہ سے خارق عادت
 طور پر تمام عرب یکا یک منور و سیراب ہو گیا تو اس زمانہ کی دونوں سبک بڑی سلطنتوں
 یعنی ایران و روم نے جو شمال و مشرق اور شمال و مغرب میں عرب کی سرحد تک پھیلی

ہوئی تھیں اپنی بے بصیرتی اور کوششی سے اسلام کے نور کو نار اور اسلام کی رحمت کو اپنے لئے زحمت سمجھا۔

ہرقل نے اپنے شامی و ایسٹرن کے ذریعہ شام و عرب کی سرحد پر فوجیں جمع کرانی شروع کیں کہ مسلمانوں کا استیصال کیا جائے۔ اوہر کسرتے ایران نے عراق عرب کی طرف اپنا لشکر بڑھایا کہ مسلمانوں کا نام و نشان مٹا دیا جائے۔ کیا اس حالت میں کہ دنیا کی دو سب سے بڑی سلطنتیں اپنی پوری پوری طاقتوں کے ساتھ بے ساز و سامان اور مفلس عربوں کو پس ڈالنے پر آمادہ تھیں کسی صاحب عقل کا یہ مشورہ ہو سکتا تھا اور بصیرت و دانائی یہ حکم دے سکتی تھی کہ دنیا میں توحید کا علم بلند کرنے والی صرف ایک ہی قوم جو تمام دنیا کو شرک و بت پرستی سے آزاد کیے خدا پرستی کی جانب مائل کرنے اور ہر قسم کے اخلاق فاضلہ سے متصف کر کے نسل انسانی کے اعلیٰ مقام شرافت تک پہنچانے کا واحد ذریعہ تھی چکی کہ ان دونوں باظوں کے درمیان پس جائے یعنی ایرانی اور رومی فوجوں کے ہاتھوں خموشی کے ساتھ قتل ہو جائے اور اپنی حفاظت اور قیام و بقا کے لئے کہ اسی میں نیز ابھر کے انسانوں کی اخلاقی و روحانی زندگی مضمحل ہو مطلقاً تھ نہ ہلائے۔ ظاہر ہے کہ کسی عدل سے فیصلہ صادر نہیں ہو سکتا۔ چنانچہ عربوں نے اپنی حفاظت کو ضروری سمجھا اور انہوں نے اپنے ملک کی سرحدوں پر پہنچ کر عیسائیوں اور آتش پرستوں کے سیلابوں کو روکا۔ یہ خدا نے تعالیٰ کی مدد اور ایمان کی قوت کا اثر تھا کہ رومی اور ایرانی ساز و سامان سے آہستہ فوجیں اور لوہے میں غرق سوار دپیا دیے ان بے شمار سامان طاقتور مسلمانوں کے مقابلہ میں آئے تو ایک ایک مسلمان ایک ایک ہزار پر بھاری لکلا جس کا جی چاہے خاک یرموک کے ایک ایک ذرہ سے اس اجمال کی تفصیل سن لے کہ صرف ساٹھ مسلمانوں نے ساٹھ ہزار دشمنوں کا کس طرح کامیاب مقابلہ کیا تھا۔

کوئی سیاست۔ کوئی پالیسی اس یہ تجویز نہیں کر سکتی کہ اپنے خون کے پیاسے دشمن کو صرف اپنی سرحد پر جنگ آزما ہو کر ایک دفعہ روک دینے سے امن و امان حاصل ہو سکتا ہے۔ بلکہ اس کی طاقت کو توڑے اور اس کے سر کو جھکائے بدل کبھی بھی اس کے خطرہ سے نجات کا حاصل ہونا ممکن نہیں اور اسی لئے آج بڑے بڑے فلاسفرونی زبان سے ہم یہ یقین سنبھال رہے ہیں کہ امن و امان کا نظریہ صرف توپ اور بندوق کے دہن سنایا جاسکتا ہے۔ پس مسلمان مجبور تھے کہ اپنی اپنی قائم رکھنے کے لئے ان طاقتور دشمنوں کی فوجی طاقت کو اسی طرح توڑیں جس طرح کہ ہم نے یورپ کی سلطنتوں کو دیکھا کہ وہ ایک دوسرے کے فوجی نظام کو درہم برہم کئے بدول امن و امان کو مہیوم بچتی ہیں۔ حالانکہ ان کی آپس کی مخالفتوں کو اس عداوت و دشمنی سے کوئی نسبت ہی نہیں جو روسیوں اور ایرانیوں کو مسلمانوں سے تھی لہذا مسلمانوں نے چند ہی روز میں ان دونوں زبردست دشمنوں کو نیچا دکھایا اور خدا تعالیٰ کے وعدوں کو سچا پایا۔ اب حالیہ الزہین ہو کر تاریخوں کا سلسلہ اعدا کرہ اور دیکھو کہ مسلمانوں نے کسی ایک شخص کو بھی روحی اور ایروانی ملکوں میں داخل ہو کر صرف اس لئے قتل کیا کہ وہ اپنا پرانا مذہب تبدیل کرنا نہیں چاہتا تھا۔ یا میدان جنگ میں مقابلہ پر آ کر ہتھیار استعمال کرنے والوں کے سوا کسی تہی کو جلایا اور کسی گاؤں یا قصبہ یا شہر کی غیر مسلح آبادی یعنی غیر مسلم رہنما یا اس سے کسی کا خون بہایا۔ بلکہ جو جو شہر و قصبے مسلمانوں کے زیر حکومت آئے اس کے غیر مسلم باشندوں نے مسلمانوں کے طرز عمل اور مسلمانوں کے اخلاق کو دیکھ کر علی الاعلان اعتراف کیا کہ ہم و فرخ سے نکل کر جنت میں آگئے اور بھیرپوں کے بچوں سے چھوٹ کر نجات پا گئے مسلمانوں نے ان غیر مسلموں کو امن و امان کے ساتھ رکھے اور ہر قسم کے اطمینان و راحت کی زندگی بسر کرانے یعنی ظالم دشمنوں کے حملوں کو روکنے کے لئے خود اپنی جانیں قربان کیں۔ لیکن ان غیر مسلموں کو اپنی فوج میں

بھرتی ہونے اور میدان جنگ میں لجا کر حریف کا مقابلہ کرانے کی تکلیف نہیں دی
 اس امن و امان کے قائم رکھنے اور قیمتی جانیں قربان کرنے کے صلے میں نہایت ہنسی
 سیالی امداد چاہی۔ جو آج کل کی مساوات و عدل کی دعویٰ دار سلطنتوں کے بھاری بھاری
 ٹیکسوں اور محصولوں کے مقابل میں بہت ہی بے حقیقت سی چیز تھی۔ اور یہ مالی امداد
 جس کا نام جذبہ تھا غیر مسلموں ہی سے نہیں لی جاتی تھی۔ بلکہ یہی مالی امداد زکوٰۃ کے نام سے
 مسلمانوں کو بھی ادا کرنی پڑتی تھی۔ غیر مسلموں کو تو جو چیز کبھی خاص خاص حالتوں میں
 معاف بھی ہو جاتا تھا لیکن زکوٰۃ کا ادا کرنا فرض فرض قرار دیا گیا۔ اور کسی مالدار مسلمان کو
 قطعاً چوں و چرا کاموقع نہیں مل سکا یہ غیر مسلم حکوم اپنے مسلمان حاکموں نے اقف ہو کر
 ان کے اخلاق و عادات اور ان کے عقائد و عبادات مشاہدہ کرنے کے بعد اسلام
 میں داخل ہوئے بدل نہ رہ سکے اور مسلمان ہو ہو کر اسلام کے ان دشمنوں سے
 جو دو دن پہلے ان کے ہمقوم۔ ہم مذہب۔ ہنجیال اور عزیز تھے۔ مارنے مرنے
 کے لئے تیار ہو گئے۔ بس اسی طرح ایران و شام و مصر وغیرہ ممالک کے اندر
 چند روز کے عرصہ میں اسلام پھیل گیا۔ یعنی ان ملکوں کے تمام باشندے مسلمان ہو گئے
 ایک سوچنے والا سوچے اور عقل سے کام لینے والا غور کرے کہ ایران سے آتش پرستی
 اور مصر و شام سے عیسائیت وغیرہ مذاہب کے معدوم ہونے میں اسلام کی خطا
 اس کے ہوا اور کیا قرار دی جاسکتی ہے کہ وہ ایسا اچھا۔ پاکیزہ اور فطرت انسانی
 کے عین موافق اور دلربا مذہب کیوں ہے اور دوسرے مذاہب کے مقابلہ میں
 وہ کیوں سخت اور کامل اصول رکھتا اور انسان کو اس کی معراج کمال تک پہنچاتا ہے۔
 شامہ میں اسلام مصر سے افغانستان تک اور آرمینیا سے عدن تک
 کامل طور پر شائع ہو چکا تھا۔ دنیا کی کوئی تاریخ ایسی نہیں جو پچیس سال کے عرصہ میں
 کسی مذہب کے اس طرح شائع ہونے کی مثال پیش کر سکے۔ اس کے بعد اسلام بتدریج

اپنا دائرہ وسیع کرتا رہا۔ بنی امیہ کے زمانہ میں مسلمان تاجروں نے ایشیا کے مشرقی
 مجمع الجزائر جادا۔ ساٹرا۔ بورنیو۔ ملایا۔ فلپائن۔ نیوگنی وغیرہ کو مسلمان بنا دیا۔ کل
 شمالی افریقہ بحر اٹلانٹک کے ساحل تک اسلام سے منور ہو گیا۔ بیشک مسلمانوں نے
 ان پادشاہوں کی فوجوں کو شکستیں دیں جو بت پرستی اور شرک کے حامی و مخلوق خلیفہ
 ہر کسے ظلم و ستم کو روک رکھنے والے ہر قسم کی بد اعمالیوں اور شرارتوں کے امام اور مسلمانوں کے
 جانی دشمن تھے۔ لیکن محکوم رعایا اور تلوار نہ اٹھانے والوں کو انہوں نے کبھی کوئی آزار
 اس بات کے لئے نہیں پہنچایا کہ انہوں نے اسلام کیوں قبول نہیں کیا، بلکہ یہ ایک عجیب
 بات ہے کہ مسلمان غیر مسلموں کو اپنے زیر نگرانی لے کر مسلمانوں سے بڑھ کر رحمتِ طہیمان
 کی زندگی بسر کرنے کا موقع اور مذہبی آزادی عطا کرتے تھے اور وہ اسلام میں داخل ہو کر
 اپنے فاتحین سے زیادہ اسلام کی اشاعت اور مسلمانوں کے دشمنوں کو زیر کرنے میں
 جانفشانی دکھاتے تھے۔ مثلاً ہمیں اسلام فرانس و اسپین و مراکش کے لئے کر سکا
 و پنجاب و افغانستان تک اور کوریا و جاپان سے بحر الکاہل و بحر ہند کے جزیروں تک
 پھیل چکا تھا۔ یعنی آس مانہ کی قریباً تمام متمدن دنیا اسلام کے زیر سایہ آچکی تھی۔ اگر
 اسلام میں خود کوئی جذب۔ تجوی اور دافریبی نہ تھی جو دونوں کو مسحور کر سکتی تو بتاؤ کہ کتنا
 ایک شخص حضرت محمد صلی اللہ علیہ وآلہ وسلم یا زیادہ سے زیادہ مہاجرین و انصار کی
 مختصری جماعت ساری دنیا کو کس طرح محکوم و مسخر کر سکی۔

مسلمان اس حالت میں کہ وہ ساری دنیا میں سب سے بڑی طاقت تھے اگر چاہتے
 اور اسلام صرف ملک گیری کی ہوس دلاتا تو دنیا کی چھٹی چھوٹی غیر مسلم سلطنتوں کو
 (جو مسلمانوں پر حملہ آوری کی جرات نہیں کر سکتی تھیں اور اسی لئے باقی رہنے دیکھی تھیں)
 بڑی آسانی سے فتح کر کے اپنی سلطنت میں شامل کر سکتے تھے۔ لیکن چونکہ ان سلطنتوں نے
 اسلام کی سیادت کو تسلیم کر لیا تھا لہذا ان سے کوئی تعرض نہیں کیا گیا۔ افریقہ میں

جس میں عیسائی پادشاہت کو۔ ایشیا میں چین کی بددھ سلطنت کو۔ شمالی یورپ کی عیسائی حکومتوں کو مسلمانوں نے دانستہ کوئی نقصان نہیں پہنچایا۔ کیونکہ یہ عناد ہی ہم کافر یعنی اسلام اور مسلمانوں کے جانی دشمن نہ تھے۔ یہاں تک اسلام کے عاملانہ اثر کے ایک خاص پہلو کی نسبت مختصر سا اشارہ کیا گیا ہے جس سے یہ بات بخوبی واضح ہو سکتی ہے کہ دنیا کے دو سرگند اہلب کی عاملانہ کارروائیوں کے مقابلہ میں اسلام ایک ابر رحمت ہے اور اس پر کوئی الزام وارد نہیں ہو سکتا۔ اب اسی سلسلہ میں ایک اور بات بھی قابل توجہ ہے جو ذیل میں درج کی جاتی ہے۔

چین کے بادشاہ نے اپنے ملک کی بغاوت فرو کرنے کے لئے یا فوج اسلامی کے حملوں کا احتمال بے گمان کرنے کے لئے خلیفہ المسلمین کی خدمت میں نیاز مندانہ درخواست بھیج کر التجا کی کہ اسلامی فوج کا ایک دستہ میرے پاس بھیج دیا جائے کہ میں اس کی مدد سے اپنے ملک کے باغیوں کو قرار واقعی سزا دے کر امن امان قائم رکھ سکوں۔ چنانچہ سرحد خراسان کی افواج میں سے تھوڑے سے عربوں کو دار السلطنت چین کی طرف جانے کا حکم ہوا اس عربی دستہ فوج کو کوہ ہمالہ کی دشوار گزار دیوار پر کشمیر سے آسام تک اس لئے سفر کرنا پڑا کہ تبت اور ہندوستان دونوں ملکوں میں اسکی مزاحمت یقینی تھی۔ چین میں پہنچ کر ان مسلمانوں نے جو جو کام کئے ان کا یہ اثر تھا کہ چین کے پادشاہ اور چین کی رعایا نے جس طرح ممکن ہوا ان کو واپس نہ آنے دیا اور نہایت عزت و احترام کے ساتھ اپنے آغوش شفقت میں اس طرح جگہ دی کہ وہ چین ہی کے رہے۔ انہیں مسلمانوں کی تبلیغی کوشش کا نتیجہ ہے کہ آج چین میں مسلمانوں کی اس قدر تعداد موجود ہے کہ یورپ کے کسی بڑے سے بڑے ملک کی آبادی اس کے برابر نہ ہوگی اور یہ مسلمان ہیں جو باشتہ گان چین کا بہترین حصہ سمجھے جاتے ہیں۔

شدیم خاک ولیکن بیوسہ ترمجہ ما
آواں شناخت کنیں بچنے مرومی خیزد

خلاصہ کلام یہ کہ چین میں اشاعتِ اسلام کے لئے کسی شخص کی تکمیر تک بھی نہیں پھوٹی بلکہ اسلام نے اپنی ذاتی خوبی اور اعلیٰ اصولوں کی وجہ سے پدھ مذہب والوں کو باسانی اپنا معمول بنا لیا۔

پہلے بیان ہو چکا ہے کہ سحر الکابل اور بحر ہند کے کثیر التعداد جزائر سب کے مسلمان تاجروں اور مسلمان منادوں کے ذریعہ مسلمان ہوئے اور آج تک ان جزائر کے باشندے عیسائی مشنریوں کی سینکڑوں برس کی مسلسل کوششوں کے باوجود مسلمان ہی چلے جاتے ہیں۔ ان جزائر میں بھی مسلمانوں کا کوئی جنگی جہاز نہیں پہنچا کسی شخص کے چہرے پر کوئی تلوار نہیں کھینچی گئی۔ اسلام کی ذاتی خوبی نے خود بخود ان کو مسلمان ہونے پر مجبور کر دیا۔

افغانستان کے اسرائیلی لوگ قیس عبدالرشید کے اسلام لانے کے بعد ہی اسلام سے واقف ہو کر فوراً خود بخود مسلمان ہو گئے۔ اس جنگجو قوم سے مسلمانوں کو مذہب کے لئے قطعاً کوئی لڑائی نہیں لڑنی پڑی۔ اسلام کے جس دلربا ظاہری و باطنی حسن و جمال نے سارے جنگجو عرب کو اسلام کا شیدائی بنا دیا تھا اسی دلکش خوبی نے اس جنگجو افغانستان کو یکاخت اسلام کا فدائی بنا لیا اور ایسا فدائی بنا یا کہ آج کسی کی ہمت نہیں کہ ان کو اسلام سے روگردان کرے اور اسے کوئی دھوکا دینے کی جرأت کر سکے۔ سوچنے اور سمجھنے والے کے لئے افغانستان کا مسلمان ہونا بھی اس بات کی کافی دلیل ہے کہ اسلام کی اشاعت دنیا میں خود یا لالچ کے ذریعہ ہرگز نہیں ہوتی۔ ترکوں اور مغلوں نے مسلمانوں کی دنیوی طاقت سے کہہ کر وہ ہونے اور مر کر بھی اسلامی سلطنت کے ضعیف ہو جانے پر زور پکڑا اور بغداد میں مسلمانوں کے خون سے دجلہ کا پانی سرخ کر دیا لیکن ان چہرہ درست اور فاتح گذار نے مغلوب و مفتوح و مجبور مسلمانوں کے اخلاقی و مذہبی سیکے واقف ہو کر فوراً اسلام کے بسے گئی گز نہیں

جھکا دیں۔ کیا تاریخ عالم میں کوئی ایسی مثال دستیاب ہو سکتی ہے کہ کوئی فاتح قوم اپنی مفتوح قوم کے مذہب کی اس طرح مفتوح ہو گئی ہو۔ ایسی مثالیں اگر ملیں گی تو اسلامی تاریخ میں ہی ملیں گی۔ سارا یورپ متفق اور متحد ہو کر ملک شام پر حملہ آور ہوا اور بار بار ناکام ہوا اور واپس گیا لیکن اس سلسلہ کو وسیڈی میں یورپ کے عیسائیوں کو اپنے معروض مسلمانوں کے اعلیٰ اخلاق سے کما حقہ واقف ہونے کا موقع ملا۔ مسلمانوں کے اس اخلاقِ فاضلہ کے نمونے کا اثر تھا کہ تاریخ یورپ میں علم و اخلاق کی روشنی کا ظہور شروع ہوا۔

اس مدعا پر کافی روشنی پڑ چکی ہے کہ اسلام نے صرف ان دشمنوں کے مقابلہء تلوار اٹھائی جو اسلام کو فنا کرنے پر آمادہ ہوئے اور جن کے فنا یا زیر کئے بدد اسلام کا بقا و شواہت تھی۔ جن قوموں نے اسلام کی اس طرح مخالفت نہیں کی مسلمانوں نے بھی ان سے کوئی مخالفت اور جنگ نہیں کی۔ لیکن اسلام کی مخالفت کرنے والے اور مخالفت نہ کرنے والے دونوں ہی اسلام سے متاثر ہوئے بدون شرہ سکے۔

اسلام کی معمولانہ حالت

مغلوں اور ترکوں کا حال سن چکے ہو کہ ان کی تلواروں نے بغداد و بیل کھوں مسلمانوں کا خون پانی کی طرح بہا دیا۔ لیکن وہ اسلام کو اپنے مذہب سے کیا متاثر کرتے تھے وہی اسلام کے خادم بن گئے۔

مشغلائے کہ آب جو آرد

آب جو آرد و عنسلام برود

یورپ کے عیسائیوں نے مذہبی جوش میں دیکھا ہے کہ اسلام کو مٹانے اور فتنہ کرنے کے لئے تین سو برس تک مذہبی لڑائیوں کا بازار گرم رکھا لیکن کہا جاسکتا

ہے کہ وہ اس تین سو برس کی کوشش میں تین مسلمانوں کو بھی اسلام سے برگشتہ کر کے عیسائیت میں داخل نہ کر سکے۔ اسپین میں مسلمانوں نے اس طرح حکومت کی کہ اسپین کو امن و راحت کا گوارہ بنا کر نوٹہ جنت بنا دیا اور علم و ہنر کے دریا بہا دیے لیکن عیسائی زور پکڑ کر جب اسپین کے مسلمانوں پر چیرہ دست ہوئے تو سوائے اسکے کہ مسلمانوں کو تہ تیغ کریں یا ان کو آبنائے جبرالٹر کے پار راقش میں جلا وطن ہونے پر مجبور کریں اور ان کے بعض بھڑے ہوئے جمازوں کو سمند میں ڈبو دیں اور کچھ کر سکے اس دلخواہ دستاں کو تفصیلی طور پر سننے کے لئے ضرورت ہے کہ انسان اپنے پہلو میں پہلے پتھر کا دل دہیا کرے پھر بھی اندیشہ ہے کہ وہ پتھر کھل کر اور پانی بن کر آنکھوں کے راستے نہ بنے لگے۔ سسلی یعنی جزیرہ صقلیہ میں بھی مسلمانوں کی یہی حالت ہوئی جو اسپین میں ہوئی تھی سوائے عیسائیت کے اور کسی مذہب کو جزا ت ہی نہ ہوئی کہ وہ اسلام کو معمول بنا سکے کا خیال بھی دل میں لاسکے۔ عیسائیوں نے دولت و حکومت سے نفرت پا کر اسلام کو اپنا معمول بنانے کی کوششوں کو آجتیک بربط جاری رکھا ہے۔ لیکن اس کی بے بسی قابل رحم ہے کہ عیسائیوں کو اپنی قسم کی انتہائی کوششوں کے بعد بھی کوئی قابل تذکرہ کامیابی حاصل نہیں ہوئی۔ مال و دولت، جاہ و مرتبہ، سن و جمال، سائنس و فلسفہ، حکومت و سروری، نشے اور کھیل تماشے، غرضیکہ ہر قسم کا لالچ اور ہر قسم کی کوششیں اپنا کام کر رہی ہیں۔ لیکن اسلام کے مقابلہ میں سب سامان بے اثر اور بلا نتیجہ ہی نظر آتے ہیں۔ اسلامی سلطنتیں بھی یکے بعد دیگرے مٹتی جا رہی ہیں اور اسلامی حکومتوں کے ایوان اس طرح دھڑام دھڑام گر رہے ہیں کہ کان پڑی آواز سنائی نہیں دیتی۔ مگر اسلام کو پھر بھی انشاء اللہ تعالیٰ کوئی نقصان نہیں پہنچ سکتا۔ انا للہ لجا فظون کا وعدہ خداوندی آج تک ہمیشہ پورا ہوتا رہا ہے اور آئندہ بھی یقیناً پورا ہوگا۔

اسلام کی صداقت کا یہ بھی بڑا ثبوت ہے کہ عیسائی سلطنتیں اسلامی سلطنتوں پر قابض ہوتی جا رہی ہیں مگر اسلام ان کے مذہب کو ہر میدان میں شکست پر شکست دے رہا ہے اور اسلام کی صداقتوں کا کبھی زبان سے اور کبھی زبانِ حال سے سلام کے دشمنوں کو اقرار کرنا پڑ رہا ہے۔ غرض کہ کوئی مذہب بھی آج تک اسلام کو اپنا معمول نہیں بنا سکا۔ گو مسلمانوں کو اپنا مغلوب بظاہر بنا سکا ہو۔

اس جگہ اگر یہ سوال کیا جائے کہ مسلمانوں کی موجودہ تباہ حالی کا سبب کیا ہے تو اس کا مختصر جواب یہ ہو سکتا ہے کہ مسلمان اسلام پر پورے پورے عامل نہیں ہے اور قرآن کریم کو جو ان کا دستورِ عمل تھا پس پشت ڈال دیا ہے۔ پھر سوال ہو سکتا ہے کہ مسلمانوں نے قرآن کریم کی نسبت بے توجہی اور اسلام پر عامل ہونے میں بے پروائی کیوں کی؟ وغیرہ

ان سوالوں کے جواب کا یہ تو جہ نہیں۔ اس وقت تو صرف یہ بتانا مقصود ہے کہ مسلمانوں کی اس موجودہ حالت کا سبب کسی دوسرے مذہب کا اثر نہیں ہے اور اسلام عیسائی یا کسی دوسرے مذہب کا معمول ہرگز نہیں بنانا بن سکتا ہے۔

اسلام ہندوستان میں

ہندوستان ایک ایسا خوش آب و ہوا ملک ہے کہ بتدریج آفرینش سے اس ملک میں نسلِ انسانی کی فراوانی و آبادانی کو عقلِ سلیم تسلیم کرتی ہے۔ لیکن نہایت اخوس اور بے انتہا صحبت کے ساتھ یہ حقیقت زبان تک آتی ہے کہ ہندوؤں کی بے پروا مزاجی۔ افسانہ نگاری۔ غلط نویسی اور اعمو بہ پرستی کے ہاتھوں اس ملک کی قدیم تاریخ کا اکثر حصہ تاریکی میں مدفون ہو کر فنا ہو چکا ہے۔ ہمارے ہاتھوں تک جو کچھ پہنچا ہے وہ غیر ملک کے واقع نگاروں کی تحریروں

اور موجودہ زمانہ کے فرنگستانی محققین کی پامردی کا نتیجہ ہے جس کو بہت کچھ غنیمت سمجھ کر مشعل راہ بنایا اور دلیل کاروان ٹھہرایا جاتا ہے۔

موجودہ قابل تذکرہ ہندو اقوام کے بزرگ ایران سے آکر اس ملک میں آباد ہوئے۔ تاریخی زمانہ میں وہی اس ملک کے باشندے سمجھے گئے اور ہندو کہلائے۔ انہیں کے مذہب کو ہندو مذہب اور انہیں کی قوم کو ہندو قوم کہا جاتا ہے۔ شاہنامہ کی روایت کے بموجب ایران کے کیانی شہنشاہ کی کاؤس کے عہد میں ہندوستان کے اندر ہندوؤں کی مستقل حکومتیں موجود اور سب کی سب ایرانیوں کی باجگذا ریام ان کم ایرانیوں کی سیادت کو تسلیم کرتی تھیں۔ زال اور اوراس کا بیٹا رستم دونوں قوتوں آئے اور قوتوں کے راجہ کی بیٹی سے رستم کی شادی ہوئی جو رستم کے بیٹے فرامرز کی ماں بنی۔ پنجاب و کشمیر کے جاؤں کا ان دونوں باپ بیٹوں کی خدمت میں نذیر اور سخاوت پیش کرنا بھی مذکور ہے۔ فرنگستانی مؤرخوں کی تحقیق بتاتی ہے کہ بحیرہ خضر کے قریب رہنے والی ستمیں۔ دریائے جیوں کے آس طرف کی رہنے والی ترک و مغل بحیرہ روم کے مشہور جزیرہ نکا کی یونانی۔ وسط ایشیا کی پار تھیں دہن وغیرہ اقوام نے ایرانیوں یعنی آریوں کے اس ملک میں آباد ہو چکنے کے بعد باری باری ہند پر حملے کئے اور ہر حملہ آور نے کامیاب ہو کر مظہر ہو کر ہندستان میں حکومت کے مزے اٹھائے اور سلطنت کے لطف اٹھائے۔

محمد بن قاسم | مذکورہ بالا قوموں کی فاطمانہ آمد کے بعد وہ زمانہ آیا جب کہ سندھ کے راجہ نے مسلمانوں کے خلاف ہاتھ بندھ کر ان کے معرکوں میں آتش پرستوں کی امداد کے لئے اپنی فوجیں بھیجیں تو مسلمانوں نے ایرانی اور سندھی فوجوں کو شکست دینے کے بعد سندھیوں کا اندرون ملک سندھ تک تعاقب کیا اور فوراً واپس چلے گئے۔ سندھیوں نے دوبارہ سرحد اسلام پر فساد برپا کیا تو مسلمانوں نے

اس مرتبہ سندھیوں کو سزا دے کر سندھ کے ایک معقول حصہ پر قبضہ کر لیا۔ یہ عہد عثمانی کا واقعہ ہے۔ اسی زمانہ میں سندھی اسلام میں داخل ہونا شروع ہوئے۔ اس علاقہ سندھ میں مسلمانوں نے ہندوؤں پر اختلاف مذہب کی وجہ سے کوئی تشدد نہیں کیا۔ بلکہ ان کو بڑی آزادی کے ساتھ انتظام ملک میں اپنا شریک کار بنایا۔ حضرت امیر معاویہؓ کے زمانہ میں ہندوؤں نے سندھ کے مسلمانوں پر خروج کیا تو ۶۱۷ھ میں حلب بن ابی صفرہ نے حملہ کر کے ملتان تک کا علاقہ فتح کر لیا۔ حضرت امیر معاویہؓ کے بعد مسلمان اپنا سیاسی اقتدار سندھ میں قائم نہ رکھ سکے لیکن اسلام کا اثر برابر قائم رہا۔ جب اجد و اہر کی گورنمنٹ نے مسلمانوں کے قتل و غارت کو جائز قرار دیا اور مسلمانوں کے غیر مصافحی اور تجارتی جہازوں کو ساحل سندھ پر ٹوٹ لیا گیا۔ عورتوں اور بچوں کو قتل کیا گیا تو خلیفہ اسلام کی طرف سے راجہ داہر کو اس نالائق حرکت کی نسبت توجہ دلائی گئی۔ مگر راجہ کی طرف سے تلافی مافات اور عذر خواہی کے لئے مطلق التفات نہ کیا گیا۔ اسلامی سلطنت جو دنیا کی سب سے بڑی اور سب سے زبردست سلطنت تھی اس بے عزتی کو کیسے گوارا کر سکتی تھی۔ چنانچہ محمد بن قاسم گورنر فارس کو ۱۲۸ھ میں حجاج بن یوسف ثقفی کے اشارہ کے موافق سندھ پر حملہ کرنا پڑا اور راجہ داہر کو اس کی ناخدا ترسی اور ظالمانہ طرز عمل کا مزہ چکھایا گیا۔ محمد بن قاسم کے اس حملہ میں مقابلہ کرنے والے اور میدان جنگ میں لڑنے والے ہندوؤں کے سوا عام ہندو رعایا کی دلہ ہی و دلہاری کا یہاں تک ملحوظ رکھا گیا کہ مسلمانوں نے سامانِ رسد کے لئے بھی یہاں کی رعایا کو تکلیف نہیں دی۔ اپنے ہی ملک سے تمام ضروری سامان منگانے کا نہایت زبردست اور معقول انتظام کیا گیا تھا۔ فوج کے لئے سرکہ کی ضرورت پیش آئی تو وہ بھی اس ملک میں تلاش نہیں کیا گیا۔ بلکہ شام کے ملک سے منگایا گیا۔ سوئی دیا کہ تک

بھی مسلمان سپاہی فارس ہی سے لے کر آئے تھے۔ اس حملہ کا سبب چونکہ راجہ داہر کا ضعیف و بیکس مسلمانوں پر ظلم روار کھنا تھا لہذا محمد بن قاسم نے ایک طرف تو طاقت کا اظہار کیا کہ راجہ کی کثیر التعداد اور زبردست فوجوں کو ہر میدان میں شکست پر شکست دی۔ دوسری طرف ہندو رعایا پر لطف و مہربانی کا اعلیٰ اعلیٰ نمونہ دکھا کر دنیا کو بتایا کہ قابو پا کر اور حکمران ہو کر غیر مذہب مفتوحوں سے اس طرح نیک سلوک کرنا چاہیے۔ راجہ داہر کے کل مقبوضہ ممالک کشمیر و پنجاب و سندھ وغیرہ مسلمانوں کا قبضہ ہو گیا۔ محمد بن قاسم کی حکومت کے متعلق اس زمانہ کے ایک تعلیم یافتہ اور تاریخ دان ہندو مسٹر چونی لال آنند ایم۔ اے۔ ایل۔ ایل۔ بی بیرسٹریٹ لال کے الفاظ جو بعض اخباروں میں بھی شائع ہو چکے ہیں اس جگہ نقل کر دینے کا فیہی جن کے بعد کسی تفصیل کی ضرورت باقی نہیں رہتی۔ مسٹر چونی لال صاحب آنند فرماتے ہیں

دوسرے مقامات کی طرح ہندوستان میں بھی عربی حکومت کے ماتحت رعایا اقوام پر کوئی مذہبی جبر و تشدد نہیں کیا جاتا تھا۔ محمد بن قاسم ہندوؤں کی سوشل اور مذہبی رسومات و اعتقادات کی عزت کرتا تھا۔ ہندوؤں کو قانون کی ویسی ہی پناہ حاصل تھی جیسی کہ مسلمانوں کو تھی۔ ہندوؤں کی سوشل اور مذہبی انسیٹیوشنوں میں کوئی مداخلت نہ کی جاتی تھی وہ اپنے بتوں کی پرستش کرتے تھے اور ان کے لیاپران کے فادات پات کے قواعد کو بھی قانون کا درجہ دیا گیا تھا۔ توسیع سلطنت کے ساتھ ساتھ ہندوؤں کے لئے تمام سرکاری دفاتر کھول دیئے گئے تھے۔ برہمنوں کو مال گزاری اور کلکٹری کے کاموں پر متعین کیا گیا تھا۔ اور قاسم نے وزارت کا اعلیٰ ترین عہدہ اپنے وقت کے ایک مشہور ہندو فلاسفر مسی کاک کو عطا کیا تھا۔ عربوں کے ماتحت سندھ مذہبی آزادی کی

سرتین تھی!

(منقول و مقتبس انجاریو کیل)

اسلامی حکومت سندھ میں دیر تک قائم نہ رہی کیونکہ فتح محمد عربیوں کو اپنی اندرونی
 پیچیدگیوں اور دار الخلافہ دمشق میں خلیفوں کے تغیر و تبدل کے سبب سندھ سے واپس
 جانا پڑا مگر اسلام سندھ و ملتان وغیرہ سے کبھی معدوم نہ ہوا اور نو مسلموں کو ہندو اپنے
 مذہب میں ہرگز واپس نہ لے سکے تھی کہ محمود غزنوی نے ہندوستان میں داخل ہو کر
 سندھ و ملتان میں مسلمانوں کو معقول تعداد اور حفاظت خود اختیاری کی قابل
 حالت میں دیکھا۔

۱۱۷۱ء میں افغانستان کے مسلمانوں کو یہ خبر پہنچی کہ ہندو آن مسلمانوں پر جو سہ
 و ملتان میں رہتے ہیں انواع و اقسام کے ظلم و تشدد کر رہے ہیں۔ اس خبر کو سنا کر افغانی
 قبائل کے کچھ لوگ ملتان مسلمانوں کی حمایت کے لئے ملتان پہنچے۔ اجیر کے راجہ کو جب
 افغانی مسلمانوں کے ملتان پہنچنے کا حال معلوم ہوا تو اس نے لاہور کے راجہ کو جو اس کا
 قریبی رشتہ دار تھا لکھا کہ افغانستان پر چڑھائی کی جاتے چنانچہ لاہور کے راجہ نے
 افغانستان پر چڑھائی کی اور اس طرح ہندوؤں اور افغانوں میں لڑائیوں کا ایک سلسلہ
 جاری ہوا۔ ابھی افغانوں سے لڑائیوں کا سلسلہ جاری ہی تھا کہ گلگھڑوں کے جنگجو
 قبائل لاہور کے راجہ کی مخالفت پر اٹھ کھڑے ہوئے۔ مجبوراً راجہ نے افغانوں سے
 دب کر صلح کی ملتان میں مسلمانوں کی ریاست تسلیم کی گئی اور سہ عہد کا علاقہ
 افغانوں کے سپرد ہوا۔ اس کے بعد سرحد پنجاب اور ملتان میں اسلام تو برابر ترقی
 کرتا رہا مگر مسلمانوں کی حکومت دیر تک قائم نہ رہ سکی۔ ہندوؤں نے اپنے عہد ناموں کی
 پرواہ کئے بدوں مسلمانوں کو ملتان کی حکومت سے بیفضل کر دیا۔

۱۱۷۳ء کے قریب عبدالملک سہلمانی کے ایک زہرہ مست ہوا

الپتگین نے غزنی میں اپنی علیحدہ خود مختار ریاست قائم کی الپتگین کے سپہ سالار
 سبکتگین نے غزنی کی حدود ریاست کو وسیع کرنا شروع کیا سبکتگین افغانستان کے
 اسلامی قبائل ہی کو اپنے زیر اثر لارہا تھا۔ کسی ہندو راجہ کے علاقہ پر اس نے ہاتھ نہیں
 ڈالا تھا لیکن سبکتگین کی روز افزوں ترقی اور شہرت نے لاہور و اجیمیر وغیرہ کے
 ہندو راجاؤں کو متوہم کیا چنانچہ لاہور و بھاطنہ کے راجاؤں کے مشورہ کے موافق
 ملتان سے سلسلہ کوہ سلیمان تک کا علاقہ پھر مسلمانوں کو دے کر ایک بااثر افغان
 شیخ حمید لودی کو اس علاقہ یعنی ریاست ملتان کا فرمانروا ہندو راجاؤں نے تسلیم
 کر لیا۔ مدعا اس سے یہ تھا کہ ملتان کے مسلمانوں اور افغانستان کے بہت سے جنگجو
 مسلمان قبائل کی ہمدردی سبکتگین کی مخالفت میں حاصل ہو جائے۔ الپتگین کی
 وفات کے بعد جب ۹۶۹ء میں سبکتگین غزنی کا مستقل پادشاہ بن گیا تو لاہور کے
 راجہ جے پال نے بڑی سرگرمی سے فوجی تیاریاں شروع کر دیں۔ اس جگہ یہ بات
 یاد رکھنے کے قابل ہے کہ مورخین نے اگرچہ سبکتگین کو پنجاب کے پادشاہوں کی فہرست
 میں شامل کیا ہے لیکن سبکتگین دریائے انک کے اس طرف کبھی نہیں آیا۔ جے پال
 جب اپنی فوجی تیاریاں مکمل کر چکا تو کثیر التعداد لشکر کے ساتھ خود سبکتگین کے ملک پر
 حملہ آور ہوا۔ جے پال کی اس حملہ آوری کا سبب سبکتگین یا کسی مسلمان کی کوئی حرکت
 ہرگز قرار نہیں دی جاسکتی۔ بجز اس کے کہ جے پال کے دل میں خود ہی ان مسلمانوں کو
 تباہ و برباد کرنے کا خیال پیدا ہوا جو افغانستان میں راجہ جے پال کو کوئی نقصان
 پہنچانے بدوں امن و امان کی زندگی بسر کر رہے تھے ۹۸۰ء میں جے پال نے
 سبکتگین کے ملک میں داخل ہو کر جبکہ سبکتگین اپنی بڑی فوج کے ساتھ بخارا کی طرف
 متوجہ تھا اس کے ایک سرحدی دستہ فوج کو قتل کر ڈالا۔ سبکتگین جے پال کی
 فوجوں کو اس طرح اپنے ملک میں بڑھتے ہوئے دیکھ کر مدافعت پر آمادہ ہوا یعنی ادھر سے

لوٹ کر بے پال کے مقابل صف آرائی کی اور بڑی خونریز لڑائی ہوئی جس کا نتیجہ یہ ہوا کہ بے پال شکست کھا کر اس طرح مسلمانوں کے پنجہ میں گرفتار ہوا کہ تاوان جنگ اور خراج ادا کرنے کا اقرار کر کے واپس آسکا۔ شرط یہ ٹھہری کہ بسکتگین کے کچھ معتمد سردار راجہ کے ساتھ لاہور آئیں اور راجہ تمام موجودہ زر نقد اور ہاتھی گھوڑے وغیرہ سامان ان کے ہمراہ بسکتگین کی خدمت میں لاہور سے روانہ کر دے گا بسکتگین نے بے پال کے قول و قرار پر اعتبار کیا اپنے معتمد بھی اس کے ساتھ بھیج دیئے اور خود غزنی کو واپس چلا گیا۔ بے پال نے لاہور آ کر بسکتگین کے آدمیوں کو بجائے اس کے کہ تاوان جنگ اور موعودہ نذرانہ دے کر رخصت کرتا تو اس کے گھاٹ اتار کر اس جہان فانی سے عالم جاودانی کی طرف رخصت کر دیا اس رذالت آمیز بد عمدی اور نامروانہ ظلم و درندگی کا حال سن کر امیر بسکتگین نے بے پال کو سزا دینے کا ارادہ کیا۔ لیکن بے پال نے پہلے ہی کافی تیاری کر لی تھی اس نے لاہور آتے ہی قنوج کے راجہ کور۔ میرٹھ کے راجہ دہرم دت۔ متھرا و جہان کے راجہ کلیان چند۔ کانگر کے راجہ یاجی راؤ۔ مالوہ کے راجہ منج اور اجیر و گجرات و گوالیار کے راجاؤں کو خطوط لکھے کہ مسلمانوں کا استیصال نہایت ضروری ہے اور ہماری سب کی خیر اسی میں ہے کہ سب مل کر صد و پنجاب سے باہری بسکتگین کو کچل دیں۔ اگر وہ پنجاب میں داخل ہو گیا تو پھر اس کا روکنا دشوار ہو گا اس آواز پر سب نے بیتیک کی آواز بلند کی۔ بسکتگین ابھی لمغان تک ہی پہنچا تھا کہ بے پال اپنی لور تمام مذکورہ بالا راجاؤں کی افواج کا ٹڈی دل لے کر دریائے انک عبور کرنے کے بعد بسکتگین کے مقابل جا پہنچا۔ بسکتگین اس بے شمار فوج کو دیکھ کر حیران رہ گیا مگر بہتت اور حوصلہ کو کام میں لا کر اس شجاعت اور خوبی کے ساتھ اپنی مٹھی بھر فوج سے دشمن کے لاقعد لو لشکر کا مقابلہ کیا کہ ہندوؤں کو شکست فاش حاصل ہوئی۔

راجہ جے پال اس مرتبہ پھر گرفتار ہوا۔ اس بکتگین کا حق تھا کہ وہ راجہ کو قتل کر دیتا مگر اس عفو و درگزر کے پتلے نے راجہ کے الحاح و عاجزی اور طلب معافی پر پھر اس کو چھوڑ دیا اور اس ساز و سامان کو جو ہندوؤں کی شکست خوردہ فوج میدان میں چھوڑ کر بھاگ گئی تھی کافی تاوان جنگ سمجھا اور صرف پندرہ ہندو قیدی بطور بریخال اپنے ہمراہ لے کر غزنی کو لوٹ گیا۔ جے پال کو باجگذاری اور فرمانبرداری کا عہد لے کر لاہور کی طرف رخصت کر دیا۔ بکتگین غزنی تک نہ پہنچا تھا کہ راستہ ہی میں فوت ہو کر بہشت بریں میں پہنچ گیا۔ اس لڑائی کا ایک قابل تذکرہ نتیجہ یہ بھی تھا کہ پشاور تک کا علاقہ سلطنت غزنی میں شامل ہو گیا۔ یہ لڑائی ۹۹۷ء میں ہوئی۔ جے پال نے لاہور آ کر پھر بدعہدی کی اور بکتگین کے بیٹے اور جانشین محمود کی خدمت میں مقروضہ موعودہ خراج بیچنے کی بجائے لڑائی کی تیاری میں مصروف ہو گیا۔ ہندوستان کے راجاؤں کی فوجیں پھر اپنی مدد کے لئے بلوائیں اور گذشتہ شکستوں کے تجربہ سے فائدہ اٹھا کر اس مرتبہ پہلے سے بھی زیادہ انتظام اور مضبوطی کے ساتھ بارہ ہزار سوار اور تیس ہزار پیادل لے کر سنہ ۱۰۰۰ء میں پشاور پر حملہ آور ہوا۔ محمود صرف تیس ہزار فوج کے ساتھ مقابلہ پر آیا۔ پشاور کے قریب مقام دیہسند پر لڑائی ہوئی اور عجیب اتفاق ہے کہ اس مرتبہ بھی بیالیس ہزار ہندوؤں نے دس ہزار مسلمانوں سے شکست کھائی۔ راجہ جے پال تیسری مرتبہ پھر مسلمانوں کے ہاتھ میں گرفتار ہوا۔ اس مرتبہ بھی راجہ نے اطاعت و فرمانبرداری کا اقرار اور خراج دینے کا وعدہ کر کے جان بخشی کی درخواست کی۔ محمود نے اپنے باپ کی سنت پر عمل کیا اور اس درخواست کو منظور فرما کر راجہ کو چھوڑ دیا۔ اب کی مرتبہ راجہ کو کچھ ایسی غیرت آئی کہ لاہور واپس آئے ہی نشاں یعنی پھوس کی آگ میں گر کر اپنے آپ کو جلا دیا۔ اس کی جگہ اس کا بیٹا آند پال راج گدی پر بیٹھا۔ آند پال نے کچھ دنوں محمود کو اپنے باپ کے اقرار کے

موافق خارج ادا کیا۔ محمود بھی انندپال یا اس کی ریاست سے مطلق معترض نہ ہوا۔ انندپال نے دہریس تک اُدھر محمود کو اپنی ہوا خواہی کا یقین دلا کہ مطمئن رکھا۔ ادھر ہندوستان کے تمام راجاؤں کو خط و کتابت اور سفارتوں کے ذریعہ اپنا شریک و معاون بنا کر محمود کے مقابلہ کے لئے جنگ کی تیاری کرتا رہا۔ بڑے بڑے پندتوں اور اُردو پدیشکوں نے ملک کا دورہ کر کے اپنے ویاکھیانوں سے تمام ہندوستان کو مشتعل کر دیا۔ یہاں تک کہ ماؤں نے اپنے بیٹوں اور بیویوں نے اپنے شوہروں کو خود ترغیب دے دے کر لڑائی کے لئے بھیجا۔ عورتوں نے اپنے تمام زیور اتار اتار کر ضروریات جنگ کیلئے پیش کر دیئے اور سوت کات کات کر روپیہ فراہم کرنے اور فوجی خزانہ کو ادا و پہنچانے میں تامل نہیں کیا۔ انندپال کی کوششوں سے تمام ہندوستان مسلمانوں کے خلاف جما و پرا ماوہ ہو گیا۔ مروج اس بات پر متفق ہیں کہ انندپال نے محمود کے خلاف جنگ کے نذہب جنگ قرار دیا اور محمود کا باجگزار ہونے کی حالت میں باغی بن کر ایسی خطرناک اور زبردست تیاریاں کیں اور ہندوستان کی تمام مالی اور فوجی طاقت کو ایک مرکز پر جمع کیا کہ اُس کے ذریعہ نہ صرف محمود بلکہ افغانستان کے پہاڑوں تک کا ہمیں کر سہمہ کیا جانا ممکن نظر آتا تھا۔ ملک کی مال و دولت اور عورتوں کے طلائی و نقرئی زیورات کے انبار انندپال کے پاس فراہم ہوئے۔ جنگجو لوگوں کا ٹہنی دل بھی اُس کے جھنڈے کے نیچے جمع ہو گیا۔ پنجاب کی عظیم الشان فوجوں کے علاوہ دہلی۔ گوالیار۔ کانچر۔ قونج۔ اجمیر۔ کشمیر۔ کانگڑہ۔ گجرات۔ مالوہ وغیرہ کی فوج بھی معہ ساز و سامان انندپال کی خدمت میں پہنچ گئیں۔ سلسلہ میں یہ فوجی ہمنڈہ موجیں مارتا ہوا پشاور کی طرف بڑھا۔ ادھر محمود نے بھی اس چڑھائی کی خبر سن کر لڑائی کے لئے تیاری کی اور پشاور کے قریب ہندوؤں کے لشکر کا استقبال کیا۔ دونوں فوجیں چالیس روز تک ایک دوسرے کے مقابل خیمہ زن رہیں۔ بالآخر ہندوؤں نے

محمود کے لشکر پر حملہ کی ابتدا کی اور محمودی لشکر کے کیمپ میں گھس کر ہنگامہ زد و خورد گرم کیا۔ طرفین سے کوششوں میں کمی نہیں ہوئی۔ اس کو اتفاقاً امر سبھویا مسلمانوں کی بہادری کہو۔ کہ ہندوؤں کو اس مرتبہ بھی ٹھٹی بھر مسلمانوں کے ہاتھوں شکست و ناکامی کی ذلت حاصل ہوئی۔ انہدپال نے پھر اپنے باپ کی سنت پر عمل کیا یعنی معافی کا نخواستگار ہوا۔ محمود نے اس سے فراموشداری اور باجگذاری کا اقرار لیکر رہا کر دیا۔ اس جگہ ایک منصف مزاج اور عقلمند شخص کو سوچنا چاہیے کہ ابھی تک محمود دریائے انک سے اس طرف نہیں آترا پنجاب کے راجا اور ہندوستان کے تمام راجاؤں نے بل کر چار مرتبہ مسلمانوں پر چڑھا شیاں کیں اور کسی کیسی بد عہدی بے وفائی اور دشمنی کا ثبوت دیا۔ مسلمانوں نے اپنے ملک کی حدود سے باہر ابھی تک قدم نہیں رکھا۔ اپنے ہی ملک میں حملہ آور ہندوؤں کو شکست دے دے کر لوٹایا مسلمانوں کی طرف سے کس قدر غم و درگزر اور مراعات کا برتاؤ ظہور میں آیا۔ یہ تمام واقعات جو مذکور ہوئے تمام مستند تاریخوں میں مسطور و موجود ہیں۔ مگر کس قدر حیرت کا مقام ہے کہ آج محمود کے حملوں کی تعداد بڑھانے کے لئے اس کی ہر ایک مدافعت لڑائی کو ایک حملہ قرار دیا جاتا ہے ۵

نادر من گناہ ہے و ظر مندہ ام نذو بر قتل چشم داری و سچت بہانہ نیست
 او پر بیان ہو چکا ہے کہ سلتانہ میں جے پال نے جو اپنے عہد نامہ کی رو سے
 محمود کا محکوم و فراموشوار و باجگزار تھا بغاوت اختیار کی پھر یہی نہیں کہ نافرمان
 بننے اور حلقہ اطاعت سے باہر ہو جانے پر اکتفا کیا ہو۔ بلکہ حملہ کی ایسی تیاریاں کیں
 کہ کالجزیبہ دور و راز مقام تک کے راجاؤں کو اپنی مدد کے لئے بلایا اور دریائے

۱۵۱۰ عیسوی و تاریخ فرشتہ سے لیکر راجہ شیو پر شاد ستارہ ہند کی تاریخ آئینہ تاریخ نامک سے
 شہادت حاصل کی جاسکتی ہے۔

انک کو عبور کر کے ایک عظیم نشان لشکر کے ساتھ محمود کے ملک پر حملہ آور ہوا۔ محمود اس حملہ کو روکتا اور حملہ آوروں کو اپنے ملک کی حدود کے اندر شکست دے کر اپنے ملک سے خارج کرتا اور گرفتار شدہ دشمن کو بھی اپنی حیرت بخشی اور بلند ہمتی کا اعلیٰ نمونہ دکھا کر چھوڑ دیتا ہے۔ لیکن اس کو محمود کا پہلا حملہ قرار دیا جاتا ہے اور اس کا سبب محمود کا شوق غارتگری بتایا جاتا ہے۔ جس طالب علم سے یہ سوال کرو کہ نشانہ کا کوئی مشورہ واقعہ بتاؤ تو وہ یہی جواب دیتا ہے کہ محمود نے ہندوستان پر حملہ کیا۔ اس سفید جھوٹ کو آتنا و صدقنا کہتے ہوئے آج کل لو جو ان محمود کو غارت گرتا رہے ہیں حالانکہ محمود کی خطا صرف اس قدر ہے کہ وہ اپنے ملک میں سفر کرتا ہوا پشاور تک اس فوج کے روکنے کے لئے آیا جو کابل خراج تک سے چل کر چودہ سو میل مسافت طے کر کے پشاور تک پہنچ گئی تھی۔ کیا محمود کے اس عجیب و غریب قسم کے پہلے غارتگوانہ حملہ سے بڑھ کر بھی کوئی عجیب و غریب بات پیش کی جاسکتی ہے؟ میں کہتا ہوں کہ ہاں! اس سے بڑھ کر حیرت کی بات سنو۔ انڈیا پال نے جو محمود کا باجگزار تھا کس طرح تمام ہندوستان کو آمادہ جنگ بنایا اور کس طرح محمود کے ملک پر حملہ آور ہوا۔ اوپر پڑھ چکے ہو۔ مگر اس کو محمود کا دوسرا غارتگوانہ حملہ قرار دیا جاتا ہے اور کوئی اتنا نہیں جو یہ دریافت کرے کہ انڈیا پال کے حملہ کو محمود کا حملہ کیوں کہا جاتا ہے؟

درید جامیہ یوسف کشیدین دامان

گنہ ز جانب سر پنچہ ز لیجا نیست

محمود در حقیقت اپنی حدود سلطنت بلخ و بخارا و سمرقند کی طرف وسیع کرنا چاہتا تھا۔ چنانچہ تخت نشین ہوتے ہی اُس نے اپنی تمام تر توجہ اسی طرف منطوف کی تھی۔ اسی طرح اُس کے باپ سہکتگین نے بھی کبھی ہندوستان کا لالچ نہیں کیا۔ بلکہ ہندوستانی سرحدوں پر امن و امان قائم رکھنے اور اس طرف سے بے فکر

رہنے کے لئے سبکتگین نے راجہ جے پال کے حملوں کو روکنے اور اُس کو شکست دینے کے بعد ہر مرتبہ اُس سے صلح کر کے اُس کا ٹک اسی کے پاس رہنے دیا۔ شیخ حمید لودھی سے بھی جس کی ریاست کو ہندوؤں نے اپنی اغراض کی وجہ سے باقاعدہ ریاست تسلیم کیا تھا صلح کا عہد نامہ کر لیا۔ جے پال نے جب پہلی مرتبہ سبکتگین پر حملہ کیا ہے تو اُس وقت وہ پنجار کی طرف متوجہ تھا سبکتگین اور محمود دونوں باپ بیٹے ترکستان کی طرف بڑھنا اور پھیلنا چاہتے تھے مگر اس کا کیا علاج ہو سکتا تھا کہ جے پال اور اُس کے بیٹے اند پال نے بار بار کی بدعیدیوں اور بار بار کی حملہ آوریوں سے اُن کو اُس طرف پوسے طور پر متوجہ نہ ہونے دیا۔ اور محمود کو مجبور کر دیا کہ وہ پنجاب و ہندوستان میں داخل ہو کر اُن لوگوں کی درست کرے جو بار بار جمع ہو ہو کر اُس کے ٹک پر چڑھتے اور امن و امان میں غائل ڈالتے تھے۔

یخود بوقت فتح تلپیدن گناہ من

دانستہ دشمنہ تیز نہ گردن گناہ کیست

کیا کوئی مُصنف مزاج یہ تجویز کر سکتا ہے کہ شوہر جس پہ کانگڑاہہ فوج۔ اجیر مالوہ۔ منھرا۔ کالجھر کے راجہ تین مرتبہ جے پال اور اند پال کے ہمراہ بلاوجہ حملہ آور ہو چکے تھے اُن لوگوں کو سزا دیتا۔ اگر وہ اپنی مسلسل و متوالی چشم پوشی و درگزر کے بعد بھی اُن لوگوں کی غیرہ چشمی اور حملہ آوری کو روکنے کے لئے اُن پر حملہ نہ کرتا اور اُن کے حملوں کے جواب میں اپنی طاقت کا اظہار نہ کرتا تو یقیناً مدبر و ملکے ارب پادشاہوں کی مجلس میں محمود مجرم قرار دیا جاتا اور پھر اُس کے ملک و سلطنت کے قیام کی کوئی صورت ہی باقی نہ رہتی کیونکہ اس کے بعد خدا جانے اور کیسے کیسے عظیم آٹان متفقہ حملے اُس پہ ہوتے۔ بنا بریں محمود سنے

انندپال کے عظیم آشان حملے اور مقابلے سے فارغ ہو کر اور یہ سوچ کر کہ انندپال اپنے عہد قرمانبرداری پر اسی وقت قائم رہ سکتا ہے جبکہ اس کے حمایتیوں کا زور توڑا جائے۔ پہلی مرتبہ وریائے اٹک کو عبور کیا اور پنجاب میں جو اس کے باجگذار انندپال کا علاقہ تھا کسی قسم کا نقصان پہنچائے بدوں گذرنا ہوا کشمیر و کانگڑہ وغیرہ کے پہاڑی راجاؤں کے سر پر پہنچا اور ان کو سزا دے کر اور اقرار اطاعت لے کر واپس ہوا۔ بھیرہ کے راجا سے بھی سالانہ خراج اور فرمانبرداری کا اقرار لے کر اور اس طرح انندپال کے قریبی معاویوں کو اپنے اس سفر میں ٹھیک بنا کر واپس چلا گیا۔ محمود کے جاتے ہی بھیرہ کا راجہ پھر باغی ہو گیا اگلے سال محمود کو پھر اس کی سزا دہی کے لئے آنا پڑا اور فوراً واپس چلا گیا۔ جے پال اور سبکتگین کے عہد میں شیخ حمید ملتان کا فرمانروا تھا جس نے جے پال کی شکست اور اقرار اطاعت کے ساتھ ہی سلطنت غزنی کی اطاعت کا اقرار نامہ لکھ دیا تھا حمید لودی کے بعد اس کا بیٹا اور اس کے بعد شیخ حمید کا پوتا ابو الفتح لودی ملتان کا حاکم تھا۔ انندپال نے موقع پا کر ابو الفتح کو ہٹا کر محمود کی مخالفت پہ آمادہ کیا اور دونوں نے مل کر ایک بہت بڑی لڑائی کا انتظام کر لیا۔ محمود کو جب انندپال اور ابو الفتح کی ان تیاریوں کا حال معلوم ہوا تو اس نے انندپال کو راہ راست پر لانے اور اس کی وفاداری کا امتحان کرنے کے لئے لکھا کہ ابو الفتح نے بغاوت اختیار کی ہے۔ مناسب تو یہ تھا کہ تم اس کی سرکوبی کرتے لیکن اب سلطان نے لشکر ابو الفتح کی سزا دہی کے لئے تمہارے ملک میں ہو کر گذرے گا تم کو لازم ہے کہ اپنے عہد نامہ کے موافق اس لشکر کی رسد رسانی کا انتظام کرو۔ مگر انندپال تو خود ابو الفتح کا محرک تھا اس نے اس حکم کی مطلق پروا نہ کی اور علانیہ محمود کے مقابلہ کے لئے تیار ہو گیا چنانچہ محمود نے چڑھائی کی۔ انندپال مقابلہ میں شکست پا کر

کشمیر کی طرف بھاگ گیا۔ محمود کو موقع تھا اور اُس کا حق تھا کہ وہ پنجاب پر قبضہ کر لیتا لیکن اُس نے اُس پال کے بیٹے جے پال ثانی کو بلا کر لاہور کا راجہ بنا دیا اور لاہور کے ہندو حکمران خاندان کو مٹانا نہ چاہا۔ لاہور سے فاسخ ہو کر ملتان کی طرف روانہ ہوا وہاں ایک ہفتہ ملتان کا محاصرہ کرنا پڑا۔ ابو الفتح نے عفو تقصیر کی درخواست اور گرانقدر سالانہ خرچ کا اقرار کیا۔ محمود ابو الفتح کی درخواست منظور فرما کر غزنی کو روانہ ہو گیا۔ دو برس تک ابو الفتح اپنے اقرار پر دستا ئم رہا اس کے بعد جے پال ثانی اور دو سکھ ہندو راجاؤں کی پشت گرمی اور اُن کے ابھارنے سے ابو الفتح پھر آمادہ سرکشی ہوا۔ اب کی مرتبہ محمود نے حملہ کر کے ابو الفتح کو قید اور ریاست ملتان کو اپنے تسلط میں شامل کر لیا ہندوستان میں محمود کا یہ سب سے زیادہ اہم اور قابل تذکرہ کام ہے۔ کہ اُس نے سب سے پہلے ایک مسلمان ریاست کو اپنی سلطنت میں ملایا اور ایک مسلمان حکمران خاندان کو مٹایا۔ اس جگہ غور و تامل کی ضرورت ہے کہ محمود غزنوی جس کو ہندوؤں کا دشمن۔ نہ ہی دیوانہ اور غارت گرتا یا جاتا ہے ہندو حکمران خاندانوں اور ہندو ریاستوں کو کس طرح قائم رکھتا ہندو راجاؤں سے کس طرح اقرار اطاعت لے لے کر درگزر فرماتا اور اپنے ہم مذہب یعنی مسلمانوں پر کس طرح ہاتھ صاف کرتا ہے۔ جے پال ثانی کو اُس کی ریشہ دوانیوں اور سازشوں کی محمود نے کوئی سزا نہیں دی۔ بلکہ چشم پوشی کے ساتھ گزر گیا۔ پہاڑی راجہ جو جے پال ثانی کے لئے سرکشی کی ترغیب کا موجب بن رہے تھے۔ محمود نے اُن کو سزا دینا ضروری سمجھا چنانچہ پہاڑی راجاؤں کی سرکشی کے لئے دوبارہ پھر آیا۔ اس مرتبہ جبکہ محمود اپنا لشکر لے ہوئے پہاڑوں کے دروں میں گھسا ہوا ہندو راجاؤں کی مزاج پُرسی کر رہا تھا۔ جے پال ثانی

نے بہت بڑا لشکر جمع کر کے پوری مضبوطی اور تیاری کے ساتھ محمود کو دامن کوہ میں
 گچل ڈالنے کا ارادہ کیا۔ محمود جے پال ثانی کے اس ارادہ سے واقف ہو کر لوٹنا
 اور وریا کی طرح پہاڑ سے نکل کر بجلی کی طرح جے پال ثانی کے لشکر پر آپڑا۔ لاہور
 کے قریب بڑے زور شور کی لڑائی ہوئی۔ جے پال ثانی شکست کھا کر مغرب کی
 سمت بھاگا۔ محمود نے لاہور پر قبضہ کیا اور اپنے غلام ایاز کو لاہور کا حاکم
 مقرر کر کے جے پال ثانی کے تعاقب میں جس نے بھاگ کر اور راولپنڈی پہنچ کر
 پھر بہت بڑی فوج کے مقابلہ کے لئے فراہم کر لی تھی روانہ ہوا۔ راولپنڈی میں
 بھی جے پال ثانی نے سلطانی لشکر سے شکست کھائی اور اجمیر کی طرف راہ فرار
 اختیار کی۔ اب مجبوراً محمود کو پنجاب پر قبضہ کرنا پڑا۔ چنانچہ اسی زمانہ سے پنجاب
 سلطنت غزنی کا صوبہ بنا۔ اور پہلا گورنر اس صوبہ کا ایاز کشمیری مقرر ہوا
 جس نے شہر لاہور کی آبادانی اور پنجاب کی سرسبزگی میں خوب اظہارِ قابلیت کیا۔
 اب جب کہ پنجاب و ملتان تسلیم و غزنی میں شامل ہو گیا اور ملک میں
 پورے طور پر امن و امان بھی قائم ہو چکا تو ہندوستان میں اعمالِ محمودی کا
 ایک نیا دور شروع ہوا۔ یعنی محمود نے (۱) مہتر (۲) قنوج (۳) کانچور (۴) اجمیر
 (۵) سونا تھ پر حملے کئے۔ اب تک تو محمود ہر اعتبار سے سراپا محمود ہی نظر آیا ہے
 لیکن ان مذکورہ مقامات پر اس کے حملے بظاہر اس کو انگشت نما بنا سکتے
 اور اس کے ناانصاف نکتہ چینیوں اور دشنام دہندوں کی زبانوں میں
 طلاقت اور دلوں میں جوش پیدا کر سکتے ہیں۔ مگر اس شخص کو جو حقیقت آشنا
 بنا چاہتا ہے خالی الذہن ہو کر مندرجہ ذیل باتوں پر غور کرنا چاہیے۔

(۱) جب کہ محمود اور ہندوؤں کے ملکوں کے درمیان سلسلہ کوٹیلیان

حایل تھا اور اس کو ہندوؤں کے حملوں کا بہت ہی کم خوف ہو سکتا تھا

اُس محال میں ہندوؤں نے کتنی مرتبہ بلا کسی معقول اور جائز سبب کے اُس کے ملک پر پڑے درپڑے حملے کئے۔ اب جب کہ پنجاب و ملتان کے صوبے اُس کی قلمرو میں شامل ہو گئے تھے اُس کے ملک کی کوئی ایسی قدرتی سرحد نہ تھی کہ حملہ آور کو تامل ہو سکے۔ لہذا پنجاب و ملتان کے صوبوں کا امن و امان معرض خطر میں تھا اور محمود مجبور تھا کہ اُن راجاؤں پر اپنا رعب قائم کرے جن کے علاقے محمود کی حدود کے متصل تھے اور جو موقع پاکر آسانی اُس کے مقبوضہ علاقہ پر حملہ آور ہو سکتے تھے۔

(۲) ملتان اور اُس کے نواح میں تھوڑی مسلمان رعایا ضرور موجود تھی۔ لیکن باقی تمام ملتان و پنجاب کے صوبوں کی رعایا ہندو تھی جو بڑی آسانی سے ہندو راجاؤں کی سازش میں شریک ہو کر اُن کے حملوں کو کامیاب و سرسبز بنا سکتی تھی اور مسلمان باوجود فاتح اور حکمران ہونے کے پنجاب کے اندر خطرہ کی حالت میں تھے۔

(۳) وہ راجا جو ہزار ہزار اور ڈیڑھ ڈیڑھ ہزار میل کا سفر طے کر کے اپنی فوجیں کئی مرتبہ پشاور تک لائچکے تھے اُن کے لئے اب پنجاب کی سرحد تک فوجیں چڑھانا بہت ہی آسان تھا۔

(۴) جو راجہ کئی مرتبہ محمود کے گھر پر چڑھ چڑھ کر جا چکے تھے۔ کیا محمود کا حق نہ تھا کہ وہ اُن کے گھر پر چڑھ کر جاتا اور اُس ذلت کی تلافی کرتا جو اُس کے بوا بچڑھائی نہ کرنے سے اُس پر عائد ہو سکتی تھی۔

(۵) جو ہندو راجا اُس کے اور اُس کے باپ کے تباہ کر دینے کی کوشش میں ایک سے زیادہ مرتبہ پہلے متحد و متفق ہو چکے تھے۔ اب کون سا امر مانع تھا کہ وہ پھر محمود کی بربادی کے لئے متحد و متفق نہ ہوتے۔ اس خطرہ سے محمود بجز

اس کے اور کسی طرح بچ ہی نہیں سکتا تھا کہ ہر ایک پر حملہ آور ہو ہو کر اپنا رعب قائم کرے۔ ان کی طاقت کو توڑے یا اگر موقع ہو تو ان کی حمایت کر کے اور ان پر احسان فرما کر ان کو اپنا ہمدرد بنا لے۔ چنانچہ محمود نے یہ سب کام نہایت ہی سلیقہ کے ساتھ کئے۔

(۶) محمود اس بات سے واقف تھا کہ ہندو واعظوں اور برہمنوں کو اُسکی مخالفت کے لئے تمام ملک کو برا بیگنہ کر دینے میں کس قدر قدرت حاصل ہے کیونکہ انہی پال نے برہمنوں اور لیکچراروں کے ذریعہ ہی چند روز میں تمام ملک کو حتیٰ کہ عورتوں تک کو محمود کی مخالفت میں مصروفِ عمل کر دیا تھا۔ ان برہمنوں اور آپیشکوں کے مرکز اور صدر مقام متھرا۔ قنوج۔ کانگڑہ۔ سومناٹھ وغیرہ تھے اور ان مقامات کے منادر ان کے سازش خانے اور دفتر تھے۔ نیز ان مقامات میں ہندوؤں کی ریاستیں اور حکومتیں بھی قائم تھیں۔ مندروں کے جمع شدہ خزانوں کو مسلمانوں کی تباہی کے لئے خرچ کر دینا جائز اور بہترین مصرف قرار دیا گیا تھا پس محمود مجبور تھا کہ بعض ایسے مندروں پر چین ہیں اُس کی تباہی کے لئے ہر قسم کا سامان جیتا تھا حملہ کرے چنانچہ محض اسی بنا پر اُس نے متھرا کے بعض مندروں میں مداخلت کی اور سومناٹھ کے مندر پر حملہ کیا۔ آج بھی اگر کوئی مندروں اور مدرسوں کو گورنمنٹ کے خلاف سازشوں کا مرکز بنائے تو گورنمنٹ ان مقامات میں مداخلت کرنے اور ان کے اندر رہنے والوں کو گرفتار کرنے میں تامل نہ کرے گی۔

(۷) یہ بات بھی قابلِ غور ہے کہ محمود متھرا اور کانگڑہ سے توجنگی قیدیوں کو غزنی لے گیا۔ لیکن پنجاب کی لڑائیوں میں جو ہندو سپاہی گرفتار ہوئے ان کو اُس نے ہمیشہ پھوڑ ہی چھوڑ دیا۔ جلاوطن کر کے غزنی نہیں لے گیا۔ بات یہ ہے کہ

وہ انہیں لوگوں کا دشمن تھا جو اُس کے خلاف لوگوں کو برا بیگنہ اور امین مان ہیں
خلل ڈالنے کے لئے سازشیں کرتے تھے۔

محمود نے پنجاب کی حدود سے آگے بڑھ کر مٹھرا کے راجہ کو جے پال انند پال
کے ساتھ بل کر سلطنت غزنی پر چڑھائی کرنے کی قرار واقعی سزا دی۔ درحقیقت
اسی کو محمود کا پہلا حملہ کہا جاسکتا ہے جو اُس نے مٹھرا کے راجہ پر جو ابا کیا یہ بھی
یاد رکھنے کی بات ہے کہ مٹھرا ہی کے اُپدیشک تھے جنہوں نے تمام ہندوستان کو
محمود کے خلاف بھڑکانے میں سب سے زیادہ حصہ لیا تھا۔

اس کے بعد قنوج کے راجہ کا نمبر تھا۔ چنانچہ جب محمود قنوج پہنچا تو قنوج کا
راجہ اپنے گلے میں دوپٹہ ڈال کر اور مجرموں کی صورت بنا کر محمود کے سامنے
آکھڑا ہوا۔ محمود اور اُس کے باپ بکسنگین کی عفو و درگزر تمام ہندوستان میں
مشہور ہو چکی تھی۔ جے پال اور انند پال کے ساتھ جو سلوک ہوا تھا اُس سے
قنوج کا راجا بخوبی واقف تھا۔ چنانچہ راجہ کا خیال صحیح ثابت ہوا۔ محمود نے
اُس کے ساتھ نہایت شریفانہ اور دوستانہ سلوک کیا۔ اُس کے ملک و مال
اور کسی چیز سے کوئی تعرض نہیں کیا۔ آٹھ دن تک راجہ کا عہان رہا اور اُس کو اپنے
اخلاق کا گرویدہ بنا کر آٹھویں دن رخصت ہو کر واپس چلا آیا۔ اگر محمود ویسا ہی
ہوتا جیسا کہ آج بلا دلیل اُس کی تصویر ہمارے سامنے کھینچی جاتی ہے تو وہ قنوج
کے راجہ سے ایسی شفقت اور محبت کا برتاؤ ہرگز نہ کرتا اور قنوج کے مندوں کو
مسار کئے بدوں اور قنوج کے لوگوں کو لوٹندی غلام بنا کر ہمراہ لئے بدوں ہرگز
نہ لوتتا۔ اور آٹھ دن تک راجہ کا عہان نہ بنا رہتا۔ اور اس طرح اپنی انتہائی
یگانگت اور محبت کا ثبوت نہ دیتا۔ درحقیقت قنوج کے راجہ ایسی موافقت کا
ہو جانا اغراض محمودی کے لئے نہایت اہم اور ضروری بات تھی۔ اب اُس کو

پنجاب کے امن و امان کی نسبت بہت کچھ اطمینان ہو گیا۔

اس کے بعد محمود کو ایک مرتبہ اور مشرق کی طرف سفر کرنا پڑا، اُس کا یہ سفر بظاہر اغراضِ ملکی کے لئے نہ تھا۔ بلکہ شرطِ شرافت اور اخلاقی بنا پر تھا یعنی کالجرجے کے راجہ نے محمود کے دوست ہمارا راجہ قنوج پر حملہ کیا اور محمود اپنے دوست کی حمایت کے لئے غزنی سے دو منزلہ اور سہ منزلہ لیگا کر تاناہوار و انہ ہوا۔ راستہ میں سنا کہ قنوج کا راجہ کالجرجے کے راجہ سے لڑ کر مارا گیا۔ محمود کو آب و سبب سے کالجرجے پر حملہ آور ہونا ضروری ہوا اول تو قنوج کے راجہ کا انتقام لینا۔ دوسرے کالجرجے کے راجہ کا وہ قرضہ اُتارنا کہ وہ سلطنتِ غزنی پر جے پال و اوند پال کے ہمراہ فوجیں لے کر چڑھا تھا۔ اگر محمود اس مرتبہ کالجرجے پر حملہ آور نہ ہوتا تو کالجرجے کے راجہ کا قنوج کے راجہ کو محمود کی دوستی کا وجہ سے قتل کر دینا وہ اثر پیدا کر چکا تھا کہ تمام ہندو کالجرجے کے راجہ کو اپنا سپہ سالارِ عظیم بنا کر ضرور پنجاب پر حملہ آور ہوتے۔ لیکن محمود جب کالجرجے پر چلا تو کالجرجے کے راجہ کو وہی کام کرنا پڑا جو قنوج کے راجہ نے کیا تھا۔ چنانچہ محمود اُس کی جان بخشی اور ملک بخشی کر کے واپس چلا آیا۔ اگر کسی کے سر میں دماغ ہے اور دماغ میں عقل بھی ہے تو وہ سوچے اور غور کرے کہ کیا یہی اُس لٹیہے محمود کے وہ حملے ہیں جن کو ڈاکہ زنی اور ندہی جنون کے نام سے تعبیر کیا جاتا اور لوٹ مار کے شوق کا نتیجہ ٹھہرایا جاتا ہے۔

محمود کو مشرقی جانب سے بالکل اطمینان ہو گیا تھا لہذا اُس نے پھر کبھی بھول کر بھی پنجاب سے مشرق کی جانب قدم نہیں رکھا۔ اب صرف جنوب کی طرف سے اجیر و مالوہ کے راجاؤں کا خطرہ باقی تھا۔ نیز اُن کا وہ قرضہ بھی ادا کرنا رہ گیا تھا کہ تین مرتبہ جے پال و اوند پال کے ہمراہ اس پر چڑھائی کر چکے تھے۔ ادھر جے پال ثانی کو بھی اجیر کے راجہ نے اپنے یہاں پناہ دی تھی۔ چنانچہ محمود نے

اول اجمیر پر حملہ کیا۔ اجمیر سے فارغ ہونے کے بعد صرف مالوہ و گجرات کی طاقت باقی تھی جس سے سندھ و بلتان کے محمودی علاقہ کو سخت خطرہ تھا۔ اُس نے پٹن سومنات کو اپنے حملہ کے لئے اس واسطے انتخاب کیا کہ طاقت کا اصل مرکز وہی مقام تھا اور وہاں حملہ کرنے سے تمام گجرات و مالوہ جسد بے روح بن سکتا تھا چنانچہ محمود کا خیال صحیح ثابت ہوا۔ جب وہ سومنات پہنچا ہے تو وہاں سلجوتوں کی اتنی بڑی اور زبردست جمعیت موجود تھی کہ محمود کو اُن کا مقابلہ کرنا دشوار ہو گیا مالوہ کا راجہ بھی معہ اپنی زبردست فوج کے وہیں آ موجود ہوا۔ اگر محمود اول آجین پر حملہ کرتا تو سومنات کی مرکزی طاقت کی موجودگی میں آجین کا فتح کر لینا اصل خطرہ کو ہرگز رفع نہیں کر سکتا تھا لیکن سومنات کی فتح کے بعد تمام مخالف طاقتوں کا یکجہت خاتمہ ہو گیا اور ہندوؤں کے پنڈتوں کی جو محمود کے خلاف لوگوں کو آمادہ جنگ بنانے کی کوششیں کرتے تھے زبانیں بند ہو گئیں ان صاف اور سیدھی باتوں کو یا ر لوگوں نے جس رنگ آمیزی کے ساتھ بیان کیا ہے اور بت شکنی کے متعلق جو عجیب و غریب داستانیں گھڑی ہیں ان کو پڑھ کر بڑی ہی حیرت ہوتی ہے اور عقل چکرا جاتی ہے۔ اگر یہی واقعہ نگاری ہے تو کیوں نہ داستان امیر حمزہ اور فسانہ عجائب کو بھی تاریخی کتابوں کی فرست میں داخل کیا جائے اور کیوں نہ شنوی بدر مینیر کو ہندوستان کی تاریخ کا ایک جزو قرار دیا جائے۔ وہ لوگ جو مستند سے مستند اور کسی زبردست زبردست روایت کو بھی جب تک کہ درایت سے اُس کی تائید نہ ہو ماننے کے لئے تیار نہیں۔ محمود کے معاملہ میں حیرت انگیز طور پر اعلیٰ درجہ کے سادہ لوح روایت پرست بن جاتے ہیں اور اپنی اہلی یا اہلہ فریبی پر ذرا نہیں شرماتے مثلاً وہ پڑھے زور شور سے یہ روایت نقل کرتے ہیں کہ محمود نے اُس بیچ گری مورت

کے سر پر اس زور سے گزرا کہ اُس کے چار ٹکڑے ہو گئے اور اُس کے اندر سے بیشمار جواہرات نکل پڑے اُن چاروں ٹکڑوں میں سے ایک ٹکڑا مکہ معظمہ اور ایک مدینہ منورہ بھیجا گیا۔ جہاں وہ ٹکڑے دروازوں کی سیڑھیوں میں نصب کئے گئے لیکن ان امور پر غور فرما لے کی تکلیف گوارا نہیں فرماتے کہ

(۱) سوم یعنی چاند کے مندر میں کوئی انسانی مورت ہوا کرتی تھی یا نہیں؟

(۲) سوم کے مندر میں شیو کا بت کھوکھرا ہو سکتا ہے یا اُس کا ٹھوس ہونا ضروری ہے؟

(۳) مورت کے اُن ٹکڑوں کو مکہ معظمہ اور مدینہ منورہ میں کسی نے دیکھا اور کسی مُصنّف یا سیاح یا زاثر نے کبھی اُن کا وہاں موجود ہونا بیان کیا؟

(۴) آج وہ ٹکڑے وہاں موجود ہیں یا نہیں۔ اگر موجود نہیں تو ایسی تاریخ اور قابل تذکرہ چیز کے وہاں سے جدا ہونے کا حال ضرور معلوم ہونا چاہیے۔ کہ کس نے کس زمانہ میں اُن کو وہاں سے جدا کیا اور کہاں لے گیا اور کیا کیا وغیرہ؟

سومناٹ سے فایغ ہو کر اور اُس نواح کے کئی راجاؤں کو اپنا مطیع و فرمانبردار بنا کر سومناٹ کی حکومت راجپوتوں کی قوم دابی کے ایک سردار و ایشلیم کے سپرد کر کے راستہ میں سرکش قوموں کو سزا دیتا ہوا غزنی چلا گیا اور اُس کے بعد جلد ہی رگھوڑے عالم جاودانی ہوا۔ محمود نے قریباً تیس سال کے عرصہ میں ہندوستان کے اُن راجاؤں کو جو بلا وجہ اُس کے ملک پر چڑھ کر جاتے اور اُس کی تباہی و تخریب کے درپے رہتے تھے بالکل خاموش اور سیدھا کر دیا۔ پنجاب و ملتان کا علاقہ سلطنت غزنی میں شامل کیا۔ اپنے ملک میں امن و امان قائم رکھنے کے لئے بہتر سے بہتر اور اعلیٰ سے اعلیٰ

تدابیر کو کام میں لایا۔ سرکشوں اور متمرذوں کو مناسب سزائیں دیں۔ واقعہ پسند لوگوں کو گرفتار کر کے لے گیا تاکہ اُس کے ملک کے امن و امان کو تباہ نہ کر سکیں۔ چنانچہ پونے دو سو برس تک پنجاب اُس کی اولاد کے زیر حکومت رہا اور کسی ہندو قطعاً جرات نہ ہوئی کہ پنجاب کی طرف ترچھی تیکھی نگاہ سے دیکھ سکے حتیٰ کہ غزنی کا ملک جو صلی ملک تھا اُس کی اولاد کے قبضہ سے پہلے نکلا اور پنجاب آخر تک اُن کے قبضہ میں رہا۔ یہ سب کچھ نتیجہ تھا محمود کی اُن عاقلانہ تدابیر کا جو اُس نے اپنے نو مقبوضہ ملک پنجاب کو محفوظ رکھنے کے لئے برتیں۔ محمود کو ملکوں کے فتح کرنے کا ہرگز شوق نہ تھا۔ اُس نے بلا وجہ کسی کو نہیں ستایا۔ اور یہ ہو کیسے سکتا تھا کہ ایک طرف وہ اعلیٰ درجہ کا علم دوست۔ عاقل۔ منصف مزاج۔ خوش خلق اور بہادر ہو اور دوسری طرف اُس سے وہ حرکات سرزد ہوں جو عقل و اسلام کے برخلاف ہوں۔ اُس نے کبھی کسی ہندو کو اس لئے قتل نہیں کیا کہ وہ اسلام کیوں قبول نہیں کرتا۔ وہ جس طرح ایک ہندو مجرم کو سزا دینا جائز سمجھتا تھا۔ اسی طرح مسلمان مجرم کو سزا دینے کے لئے ہر وقت آمادہ و مستعد نظر آتا تھا۔ ہندو مجرموں کے ساتھ اُس نے جس قدر رعایت کی ہے مسلمان مجرموں کو وہ رعایت حاصل نہیں ہو سکتی۔ اگر ہندوؤں کا قتل کرنا ہی اُس کا مقصد عظیم تھا تو اُس کو کیا ضرورت تھی کہ قنوج و کالنجور و سومانگھ کے دور دورا ز اور خطرناک سفر اختیار کر کے پنجاب میں گیا تھوڑے ہندو تھے جو ہر طرح اُس کے زیر حکومت اور تحت و تصرف میں تھے اول انہیں کے بے خطر قتل سے اپنا دل بہلانا اور جب پنجابی ہندو ختم ہو جاتے تب آگے بڑھنا اور دوسروں کی خبر لیتا۔ مگر کیا کوئی ثابت کر سکتا ہے کہ مجبوراً کسی ہندو کو پنجاب میں مسلمان ہونے کے لئے مجبور کیا اور کیا محمود اور اُس کی اولاد نے پونے دو سو برس میں پنجاب کے پونے دو ہندو خاندانوں کو

مذہب تبدیل کرنے کے لئے زور دیا۔ ہاں اس میں شک نہیں کہ جب پنجاب میں مسلمانوں کی باقاعدہ حکومت قائم ہو گئی تو مسلمانوں کی آزادانہ آمد و رفت اس ملک میں شروع ہوئی۔ ملتان و سندھ کے علاقوں میں اسلام پہلے ہی سے پھیل رہا تھا اب پنجاب میں بھی اسلامی روشنی پھیلنی شروع ہوئی۔ پنجاب کے ہزار ہا نو مسلم خاندانوں کی اگر تحقیق کی جائے تو ایسا ایک بھی نہ نکلے گا جس کو محمود غزنوی یا اس کے جانشین پادشاہوں میں سے کسی نے مسلمان بنایا ہو۔ قریباً سب کے سب ایسے ہوں گے جن میں کوئی حضرت مخدوم علی ہجویری المعروف داتا گنج بخش رحمۃ اللہ علیہ کے فیض صحبت سے مسلمان ہوا۔ کسی کو حضرت بابا فرید شکر گنج رحمۃ اللہ علیہ نے مسلمان کیا۔ کسی کو کسی اور درویش یا عالم نے خدا شناسی کا طریقہ بتایا۔ چنانچہ پنجاب کے ٹوانوں کا مشہور و معروف راجپوت خاندان حضرت بابا فرید شکر گنج رحمۃ اللہ علیہ کے ہاتھ پر مسلمان ہوا۔ اسی طرح سیالوں اور لگھڑوں وغیرہ کے بہادر و معزز قبیلوں کی حالت ہے محمود کے زمانہ میں ہندو مسلمانوں کے درمیان سیاسی اغراض کی بنا پر کتنی ہی مخالفت ہو لیکن مذہبی منافرت جیسی آج موجود ہے۔ اس زمانہ میں غالباً نہ تھی۔ اور منافرت کی اس کمی کا باعث ہندوؤں کی خوش اخلاقی نہ تھی بلکہ مسلمانوں کی سیرچشی و رواداری تھی۔ فاتح مسلمانوں کو مفتوح ہندوؤں کی یہاں تک رعایت منظور تھی کہ وہ ان کو ہر قسم کے اعلیٰ سے اعلیٰ عہدے دینے اور ان کے ساتھ دوستانہ و شریفانہ برتاؤ کرنے پر آمادہ رہے۔ اس زمانہ میں سب سے زیادہ اہم اور سب سے زیادہ معزز فوجی عہدے ہوتے تھے۔ حیرت ہوتی ہے کہ اسی محمود کی فوج میں جس کو ہندوؤں کے قتل کا شوقین بتایا جاتا ہے۔ بڑے بڑے فوجی سردار ہندو نظر آتے ہیں۔ ان ہندوؤں کو جو آج

کسی مسلمان عمدہ دار کو موجودہ گورنمنٹ کے کسی حکمہ میں دیکھنا پسند نہیں کرتے یہ معلوم کر کے شرم آتی چاہئے کہ اکبر و جہانگیر و شاہ جہان وغیرہ سلاطین مغلیہ اور لودی و سوری و تغلق و خلجی وغیرہ خاندانوں کے سلاطین افغانیہ کے بے شمار ہندو اعلیٰ عمدہ داروں کے علاوہ اس محمود کی فوج میں بھی جس کو ہندوؤں سے بھی حد تنفر اور ہندوؤں کے قتل کا بے حد شائق بتایا جاتا ہے۔ راجہ تملک سپہ سالاری کا عمدہ رکھتا تھا جس کو بعد میں سلطان مسعود نے امیر الامرا کا خطاب بھی دے دیا تھا۔ سلطان محمد بن سلطان محمود کے خلاف جب چند مسلمان امیروں نے خروج کیا تو سیوند رائے اپنے آقا کا حق ٹمک ادا کرتا ہوا مارا گیا۔ سلطان مسعود کے زمانہ میں احمد نیا تلگین نے پنجاب میں بغاوت کی تو ناتھ نامی ایک ہندو جرنیل معقول جمعیت کے ساتھ مارا گیا تو راجہ تملک پسر جے سنگھ بھیجا گیا اور احمد نیا تلگین اس کے مقابلہ میں مارا گیا۔ محمود کے زمانہ میں ایک اور ہندو سپہ سالار بچے رائے تھا جو بارگاہ محمودی میں رتبہ عالی رکھتا تھا خود اپنے آقا کے پاس سے کشمیر چلا آیا۔ سلطان محمود نے اپنے زمانہ میں اس کو کشمیر سے بلوایا اور بڑی تکریم و قدر دانی کے ساتھ پیش آیا۔ یہ اور ان کے علاوہ اور بھی بہت سے ہندو تھے جو سلطان محمود کے جان نثار اور اس کی اولاد کے وفادار رہے۔ محمود اور محمود کے جانشینوں کی طرف سے ہمیشہ ہندوؤں کو مہربانی و شفقت کی بارشیں ہوتی رہیں۔ آج اس حقیقت نیرہ کو دروغ گوئی اور غلط فہمیوں کے فہمنا میں پوشیدہ کیا جاتا اور اس کے خلاف کالیقین دلایا جاتا ہے۔ وہی محمود جس کو ہندوؤں سے اور ہندوؤں کی ہر ایک بات سے بلاوجہ عداوت رکھنے والا بتایا جاتا ہے اس کے مسلمان مصاحب اور مسلمان ملازم ہندوؤں کے علوم و فنون اور ہندوؤں کے تمدن و معاشرت کی

تحقیق میں اپنی عمر کے بڑے بڑے حصے صرف کر دیتے تھے۔ چنانچہ علامہ ابوریحان البیرونی نے ہندوستان میں سولہ سترہ برس رہ کر اور برہمنوں کے ہاتھ سے انواع و اقسام کی مصیبتیں سہ کر اور بھیس بدل بدل کر سنسکرت زبان پڑھی ہندوؤں کی کتابوں کو مطالعہ کیا اور ہندوؤں کے تمدن - اخلاق - فلسفہ اور معاشرت وغیرہ پر ایک نہایت قیمتی اور بڑے نظیر کتاب کتاب الہند کے نام سے لکھی جس کا انگریزی میں بھی ترجمہ ہو چکا ہے۔ پھر لطف کی بات یہ ہے کہ بیرونی کی تحریر سے معلوم ہوتا ہے کہ وہ ہندوؤں کی بے حد طرف داری کرتا ہے۔ آج ہندوؤں کے ہاتھ میں اپنی بہت سی حقیقی یا فرضی فضیلتوں کے ثبوت میں البیرونی کی کتاب الہند سے بڑھ کر دوسرا سامان موجود نہیں۔ کیا ہم اپنے ہندو دوستوں سے اس امر کی توقع کر سکتے ہیں کہ وہ محمود کے متعلق مذکورہ بالا حقیقتوں سے آگاہ ہو کر ٹھنڈے دل سے غور و تأمل فرما کر جھوٹی کمائیوں اور فرضی افسانوں کو اسی حقارت کی نظر سے دیکھیں گے کہ جس حقارت کے وہ مستحق ہیں۔ خلاصہ کلام یہ کہ محمود اپنے علم و فضل اور سچا پکا مسلمان ہونے کی وجہ سے جیسا اعلیٰ درجہ کا وسیع القلب اور بہادر تھا ویسا ہی اعلیٰ درجہ کا رحم دل اور منصف مزاج بھی تھا۔ چشم پوشی - درگزر - عفو وغیرہ صفات اُس میں کوٹ کوٹ کر بھرے ہوئے تھے۔ ہندوؤں کی اُس کو بید رعایت دیکھتے تھے۔ محمود ہندوؤں کا جس قدر بھروسہ ہوا خواہ اور مرتبی تھا اکبر بھی اُس درجہ کہ نہیں پہنچ سکا۔ اکبر نے اپنی غرض کے لئے یعنی ہندوستان کے طاقتور مسلمان پٹھانوں کے خطرے سے اپنے خاندان کو بچانے کی غرض سے ہندوؤں کے حال پر مہربانیاں مبذول فرما کر اُن کو اپنا ہوا خواہ بنا لیا اور جب موقع پایا تو ماٹو ماٹو اور کی ریاست کو زیر و زبر کرنے سے دریغ نہیں کیا

اکبر نے اپنے خاندان میں حکومت کو پائدار بنانے کے لئے اپنے ہم نذہب مسلمانوں کے دوسرے خاندانوں کو تباہ کرنے میں تامل نہیں کیا اور اپنی اسی ذاتی غرض کے پورا کرنے کے لئے اپنے نذہب کے خلاف منافقانہ طریق اختیار کر کے ہندو ائمہ اور وطرزا اختیار کیا۔ لیکن یہ تمام کارروائیاں اُس کے ضعفِ قلب اور چال بازی کی وسیلہ ٹھہرائی جاسکتی ہیں۔ جن میں صداقت و راستی کا پورا پورا ادخل نہ تھا۔ وہ جس طرح اپنی نوجوانی اور ابتدائی عہد حکومت میں ایک مسلمان دیکھا گیا۔ اُس کی لاندہی اور ہنود پرستی میں اغراضِ سلطنت پوشیدہ تھے اور ہندوستان کے طاقتور مسلمان یعنی پٹھان قبائل کی شخ کنہی و بربادی اُس کا مقصدِ عظیم تھا۔ اور اسی مقصد کو پورا کرنے کے لئے اُس نے سب کچھ کیا۔ لیکن ہنود نے ہندو قول پر جو ہرمانیاں کہیں۔ ایک سچا مسلمان ہونے کی حیثیت سے کہیں۔ اُس نے اپنے غمیر کے خلاف منافقت سے کوئی کام نہیں کیا۔ اُس نے بے پال و ائند پال کے بیٹے کو پنجاب کی حکومت سپرد کی۔ اُس نے قنوج کے راجہ پر احسان کیا اور اُس سے دوستانہ تعلقات قائم کئے۔ پھر اُن تعلقات کو اعلیٰ سے اعلیٰ شرافت کے ساتھ بنا کر اُس کی امداد و حمایت کے لئے غزنی سے چلا اور کابل تک پہنچا۔ اُس نے کابل کے راجہ کو نچا دکھا کر اپنی عالی جوصلگی کا نمونہ دکھایا کہ اُس کا ملک اسی کو دے دیا۔ اُس نے سو ناتھ کو اپنی جان پر کھیل کر فتح کیا اور پھر وہاں کی حکومت جو راجپوتوں کو جو جو ناگڈھ یا گرنار کے حکمران تھے دے دی۔ اُس نے مالوہ۔ اجمیر۔ مٹھرا۔ کشمیر۔ کانگڑہ۔ بھیرہ وغیرہ کے راجاؤں کو شکستیں دیں۔ لیکن سسرادہ ہی

کے بعد پھر اُن کو اُن کے ممالک پر بحال کر دیا۔ اُس نے ہندوؤں کو سپہ سالاریاں اور اعلیٰ عہدے دیئے۔ اُس نے ہندوؤں کے علوم و فنون اور تمدن و اخلاق و معاشرت کی بے عزتی نہیں کی۔ اُس نے مسلمانوں سے زیادہ ہندوؤں پر مہربانیاں کیں۔ لیکن ان تمام کاموں میں وہ ایک سچا مسلمان تھا اور اُس نے اکبر کی طرح کبھی کوئی منافقانہ حرکت نہیں کی نہ کبھی ہندوؤں کو کوئی فریب دینا چاہا۔ مگر افسوس اور حسرت کے ساتھ دیکھا جاتا ہے کہ محمود کو تمام بدیوں کا مجموعہ اور اکبر کو تمام خوبیوں کا سرچشمہ ٹھہرایا جاتا ہے۔ بات یہ ہے کہ

طالعِ شہرتِ رسوائیِ مجنوں بیش است

ورنہ طہشتِ من و او ہر دوز یکبامِ افتاد

شہاب الدین غوری | اب محمود کے بعد شہاب الدین محمد بن سام

غوری کا منبر آتا ہے۔ محمود کا ہندو راجاؤں پر رعب طاری ہو چکا تھا کہ اُس کے بعد باوجودیکہ سلطنتِ غزنی دم بدم کمزور بھی ہوتی گئی مگر کسی ہندو راجہ کو اتنی جرأت نہ ہو سکی کہ اُس کے جانشینوں سے پنجاب کے ملک کو چھین لینے کا قصد کر سکے۔ اطرافِ جوانب کے ہندو راجا سلاطین غزنی اور حکام پنجاب کے ساتھ نیازمندی اور دوستی کے تعلقات رکھتے تھے۔ اجمیر کے راجہ محمود ہی کے زمانہ سے سلطنتِ غزنی کے دوست چلے آتے تھے۔ اسی طرح ریاستِ قنوج کی وفاداری تو مستحکم ہی تھی۔ پنجاب اس پوتے دو سو برس کے عرصہ میں ہر طرحِ اسلامی ملک بن چکا تھا۔ اسلامی اثر اور اسلام کی قبولیت کا یہ عالم تھا کہ متھرا۔ قنوج۔ بنارس اجمیر اور وسط ہند سے بڑے بڑے معزز اور شریف راجپوت خاندان پنجاب آ کر مسلمان

ہو چکے تھے اور یہ سلسلہ برابر جاری تھا۔ فتوح و اجمیر کی ریاستوں کے تہمتی اور سفارتی تعلقات پنجاب کے ملک اور لاہور کے اسلامی دربار سے بہت گہرے اور قوی تھے۔ راجپوتوں کی پلٹیں اور رسالے اسلامی لشکر میں موجود تھے اور یہی وجہ تھی کہ ہندوؤں کی زبان تک بھی اسلامی اثر سے متاثر ہو سکے۔ بدوں نہ رہی تھی۔ چنانچہ شمس العلماء مولوی محمد حسین صاحب آزاد نے اپنی کتاب آب حیات میں اس بات پر حیرت کا اظہار کیا ہے کہ پرتھی راج رسا جو چند کوی ہندی کے مشہور شاعر کی ۹۳ء کے قریب کی لکھی ہوئی ہندی نظم ہے اس میں سلام۔ پروردگار۔ پیغام۔ سلطان۔ دیوان۔ خلق۔ فرمان حضرت وغیرہ الفاظ استعمال ہوئے ہیں۔ میں کتابوں کے اس میں حیرت کی تو کوئی بات نہیں۔ جب کہ ہندو مسلمان پونے دو سو برس تک ایک دوسرے سے مذکورہ بالا قوی تعلقات رکھ چکے تھے تو مسلمانوں کی زبان کے الفاظ کیوں نہ ہندوؤں کی زبان میں داخل ہوتے۔

سلاطین غزنی کے ہندوؤں کے ساتھ ہمیشہ خصوصی تعلقات رہے۔ جب غوریوں نے زور پکڑ کر غزنویوں کو دبا یا تو غزنوی کے آخری پادشاہ نے نجامے غزنی کے لاہور کو اپنا دارالسلطنت بنایا۔ کیونکہ یہاں اس کو امن و امانت کی زیادہ توقع تھی ۱۱۸۷ء کے قریب علاؤ الدین غوری اور شہاب الدین غوری نے خسرو پر زبردست حملے کئے اور بڑی بڑی سخت لڑائیاں ہوئیں۔ ان لڑائیوں میں لگھڑوں کے قبائل نے جو ابھی مسلمان نہیں ہوئے تھے خسرو کی طرف سے خوب خوب داد و شجاعت دی۔ انجام کار سلاطین غزنی کے تمام مقبوضات پر غوریوں کا تسلط ہو گیا۔ خاندان غزنی کے آخری سلطان یعنی خسرو کے عہد میں غوریوں کے ہنگامہ کی وجہ سے پنجاب کے

بعض سرحدی علاقوں کے عمال خود مختار ہو گئے تھے۔ بلتان کا عامل علی کراچ بھی خود مختار ہو گیا تھا۔ اسی طرح ہانسی اور سونی پت کا علاقہ جو محمود کی وفات کے بعد ۱۷۳۷ء میں حکومت پنجاب میں شامل ہوا تھا۔ اس پر وہلی کے راجہ نے مناسب موقع پا کر قبضہ کر لیا۔ شہاب الدین غوری کے سلطان خسرو کی شکست و گرفتاری کے بعد نہ صرف پنجاب کے اس علاقہ پر قبضہ کیا جو خسرو کے تصرف میں رہ گیا تھا۔ بلکہ تمام اس علاقہ کو اپنا حق سمجھا جو قدیم سے سلاطین غزنی کے زیر حکومت چلا آتا تھا۔ چنانچہ بلتان کے عامل علی کراچ کو بھی بلتان کا علاقہ شہاب الدین غوری کی نظر کرنا پڑا۔ شہاب الدین غوری نے علی کراچ کی قابلیتوں پر نظر فرما کر اس کو ملک پنجاب کا نائب السلطنت توینا دیا مگر بلتان کے علاقہ کو پنجاب کی حکومت غوری سے جدا کرنا کونسا اور کیا دہلی کے راجہ سے بھی وہ علاقہ طلب کیا گیا جو اس نے خسرو کے آخری زمانہ میں سلطنت پنجاب میں سے کتر لیا تھا۔ نیز اس سے خواہش کی گئی کہ وہ سلطان غوری کا اسی طرح ہوا خواہ و فرمان پذیر بنے جیسا کہ دہلی و اجمیر و تنوچ کے راجا سلاطین کے پھر رو و ہا جگزار رہا کرتے تھے۔ چونکہ اب اجمیر و دہلی دونوں ریاستوں کا ملک دہلی کے ایک ہی راجا کے زیر فرمان تھا اور اس کی طاقت بہت بڑھ گئی تھی لہذا اس نے شہاب الدین غوری کے پیغام کو سختی کی نظر سے دیکھا اور مقابلہ کی تیاری شروع کر دی۔ غوری حسان بلتان ابھی غزنویوں کو ہلاسیں بہاؤ کر چکا تھا۔ غزنویوں کے مقابلہ میں دہلی کا راجہ ایک بڑے حقیقت چیز سمجھتا تھا۔ لہذا شہاب الدین دہلی کے راجہ کی موجودہ طاقت اور تیاری کا اندازہ کرتے ہوں اس کی سرمدہی کو ایک مغولی سی باہت سمجھ کر دہلی کی طرف بڑھا۔ لیکن اس کو حیرت ہوئی کہ پرتھی راج دہلی

سے چل کر بڑی زبردست جمعیت اور شامانہ ساز و سامان کے ساتھ
 تراوڑی کے مقام پر مقابلہ کے لئے آڈٹا۔ بڑے زور شور کی لڑائی ہوئی۔
 شہاب الدین اپنے حوش تہور میں اپنے سپہ سالاری کے فرائض کو فراموش
 کرنے کے ایک جانب سہا ہی کی طرح لڑنے لگا اور حریف کی صفوف کو کاٹی
 کی طرح چاک کرتا ہوا قلب دشمن تک جا پہنچا اور ایسا زخمی ہوا کہ بیہوش ہو کر
 گھوڑے سے گرا ہی چاہتا تھا کہ ایک بہادر اور چالاک غلام نے فوراً گھوڑے پر
 اس کے پیچھے سوار ہو کر اپنے آقا کو کولی بھر کر گرنے سے روک لیا اور گھوڑے
 کی باگ موڑ کر اس کو ایسا مہیر کیا کہ صاف نکال کر لے گیا۔ فوج نے اپنے
 سردار کو غیر موجود پا کر کشتہ تصور کیا۔ اور لڑائی میں جان نہ لڑائی۔ اس طرح
 اتفاقی طور پر پرتھی راج نے فتح پائی۔ ساڑھے پانسو سال کا عرصہ گزر چکا تھا۔
 ہندوؤں کو اب تک کوئی بھی قابل تذکرہ فتح مسلمانوں کے مقابلہ میں نصیب
 نہیں ہوئی تھی یہ پہلا موقع تھا کہ اسلامی لشکر کو ہندوؤں کے مقابلہ میں ہزیمت
 حاصل ہوئی۔ اس لڑائی سے شہاب الدین کو غیر معمولی ندامت اور پرتھی راج کو
 فخر و تکبر کا موقع ملا۔ تمام ہندوستان میں پرتھی راج کی دھوم مچ گئی۔ اب تک
 قنوج کی ریاست بوجہ اپنی قدامت اور عظمت کے تمام ہندو ریاستوں میں
 سربر آوردہ ریاست تھی۔ دہلی کی ریاست کو قنوج کی ریاست سے کبھی
 ہمسری کا دعویٰ نہیں ہوا تھا۔ اس فتح کے بعد پرتھی راج اپنے آپ کو بے
 بڑا راجہ سمجھنے لگا اور ہندو خود بخود اس کی طرف متوجہ ہو گئے۔ دو سال کے بعد
 شہاب الدین غوری پرتھی راج کی مزاج پرسی کے لئے آیا۔ پرتھی راج کا کام
 تمام کر کے اس کی ریاست کو اپنی حکومت میں شامل کیا اس طرح آٹے دن کا
 قصہ ہی چکا دیا۔

شہاب الدین کو جو پہلی مرتبہ شکست ہوئی۔ اس کی وجہ سے مسلمانوں کا وہ بڑے عجب جو ہندوؤں کے دلوں پر سینکڑوں برس سے چھایا ہوا تھا دوڑ ہو گیا تھا۔ اور قنوج کا راجہ شہاب الدین کو جو ایک مرتبہ پر تھی راج سے ہزیمت بھی اٹھا چکا تھا مقابلہ میں شکست نے دینا ممکن سمجھنے لگا اسی لئے وہ شہاب الدین کی اطاعت پر رضامند نہ ہوا۔ بلکہ اپنی اس فضیلت و برتری کو جو اس کو دہلی کی ریاست پر حاصل تھی قائم رکھنے کے لئے مقابلہ کی زبردست تیاری میں مصروف ہو گیا۔ ادھر شہاب الدین بغیر اس کے کہ طاقت کا اظہار کرے اور قنوج کے راجہ کو مقابلہ میں شکست دے کسی طرح اپنے مفتوحہ و مقبوضہ ملک میں امن و امان قائم رکھے کہ ہندو راجاؤں کے حملوں سے مطمئن نہیں رہ سکتا تھا جیسا کہ محمود غزنوی کو بھی پنجاب میں امن و امان قائم رکھنے کے لئے یہی تدبیر مجبوراً عمل میں لانی پڑی تھی۔ چنانچہ شہاب الدین قنوج پر بڑھا ادھر سے قنوج کا راجہ بے چند بھی پوری طاقت سے مقابلہ پر آیا اور میدان جنگ میں قطب الدین ایبک کے تیر سے مارا گیا۔ شہاب الدین کو اب آگے بڑھنے کی ضرورت نہ تھی۔ کیونکہ ہندوؤں کی بڑی طاقت فتح قنوج کے بعد اٹل ہو چکی تھی۔ شہاب الدین کو ضرورت نہ تھی اور عقل کا بھی اقتضائے تھا کہ وہ اب اتنے تجربوں کے بعد بھی قنوج و دہلی کی ہندو ریاستوں کو پھر ہندوؤں کے اس طرح سپرد کرتا جیسا کہ محمود غزنوی نے انڈیا کو شکست دینے کے بعد پنجاب کی ریاست اس کے بیٹے کو دے دی تھی۔ شہاب الدین غوری غزنوی خاندان کے علاقے اور غزنویوں کے تمام حقوق کو اپنا حق سمجھ کر حاصل کرنا چاہتا تھا۔ اس نے دہلی اور قنوج سے صرف اسی قدر خواہش کی تھی اور انہیں تعلقات اور اسی طرز عمل کا مطالبہ کیا تھا جو وہ غزنویوں کیسے

رکتے تھے اور اُس کا یہ مطالبہ ہرگز بے جا نہ تھا کیونکہ غوریوں کی سلطنت ہندوستان میں ہر طرح غزنیوں کی قائم مقام تھی۔ مگر ان راجاؤں نے اُس کے مطالبہ کو حقارت کی نظر سے دیکھا اور اُس کی پاداش میں اپنی جانوں اور اپنی ریاستوں کو اپنے ہاتھوں خود ضائع کر کے سلطنت اسلامی کی حدود پنجاب تک محدود نہ رہنے دیا۔ اس طرح ہندوستان میں ایک مستقل وسیع سلطنت مسلمانوں کی قائم ہو گئی۔


آب ایک سوچنے والا سوچے اور غور کرنے والا غور کرے کہ ہندوستان میں مسلمانوں کے آنے اور اسلامی حکومت اس ملک میں قائم ہونے کے حالات جو مذکور ہوئے اُس میں مسلمانوں کی کس قدر اور کون کون سی خطائیں ہیں اور ذہبِ اسلام پر کیا اعتراض وارد ہو سکتا ہے ۵

طعنہ برقی مرن زہد بہر پرس از گزواں

پاک دامانی زندان گریباں چاک را

ہندوؤں کی حکومت برطرف ہو کر مسلمانوں کی حکومت قائم ہونے کے اسباب سب کے سب بے ساختہ اور یکے بعد دیگرے پیش آنے والے واقعات کا ایک سلسلہ ہے اس سلسلہ میں کہیں یہ نظر نہیں آتا کہ ہندوؤں کو صرف اس لئے ذبح کیا جا رہا ہو کہ وہ ہندو کیوں ہیں۔ یا کوئی فخر مند مسلمان محض اس لئے ہندوؤں پر فوج لے کر چڑھا ہو کہ وہ اسلام میں کیوں داخل نہیں ہوتے۔ مسلمانوں کی کوئی بھی چڑھاٹی اور ایک بھی لڑائی ایسی نہیں ہوئی جس کا کوئی نہ کوئی نہ کوئی ایسا سبب نہ ہو کہ اُس سبب کے واقع ہونے سے ایک مسلمان دوسرے مسلمان پر اور ایک ہندو دوسرے ہندو پر چڑھاٹی کر سکتا تھا۔

یہاں تک ہندوستان میں مسلمانوں کے آنے اور اسلامی سلطنت
 قائم ہونے کا مختصر حال بیان ہو چکا ہے۔ ۱۲۱۰ء سے ۱۸۰۰ء تک
 چھ سو برس کے وسیع عرصہ میں مسلمانوں نے حکمران ہونے کی حیثیت
 سے ہندوؤں کے ساتھ کیسا سلوک کیا یہ ایک نہایت اہم حصہ ہے جو
 کسی قدر تفصیل کے ساتھ بیان کئے جانے کے قابل ہے۔ میرا ارادہ ہے
 کہ کسی دوسری فرصت میں اس پر قلم اٹھاؤں۔ وَمَا تَوْفِيقِي إِلَّا
 بِاللَّهِ الْعَلِيِّ الْعَظِيمِ۔ اس وقت اس مضمون کو جو میں نے قلم برداشتہ
 بڑی عجلت میں لکھا ہے یہیں ختم کرتا ہوں۔ والسلام !



اکبر شاہ خاں نجیب آبادی

۱۸ فروری ۱۹۱۹ء

(۷۸۶)

آٹکِ حَرَّتِ

(از مصنف کتاب ہذا)

دوستوں پر آبِ ہر کھتے ہیں سو اگر ناسرتم
خوش خوشامد سے کسی کی کب بھلا ہوتے تھے ہم
بھائی اور بیٹے ہوں چاہے طمعہ تیغِ دودم
الفاظاً اختلاف ہوتا تھا کہ ہم میں ہم
بے حقیقت نہ مانگا ہوں میں ہماری علمِ ہم
نام ہی اس کا بتا سے کوئی ہم کو کم سے کم
کو نسا ہے فلسفی جس کے نہیں استاد ہم
گر کبھی تیغِ دودم کرتے تھے ہم اپنی علم
ہم میں تھے ایسے بہت صاحبِ طبلِ علم
تھے برس پہلی ہدیٰ بجزی میں شاید میں کم
بحر اور بر میں تھا لہر اتا ہمارا ابھی علم
انکی نظروں میں کہاں چپے لگا تھا جامِ ہم
طالبِ دنیا تھے جبے حد تک کہ اس دنیا میں ہم
ہم سے رخصت ہو گئے سب نبوی جاوید ہم
پھیر لی ہم سے خدا نے اپنی آبِ چشمِ کرم

جو ضروری جانتے تھے دشمنوں پر بھی کرم
ناسر اسن کر جو ابانا سزا کتے نہ تھے
راستی سے اکب قدم اپنا قدم ہتھانہ تھا
دشمنی تک پہنچتی ہرگز نہ تھی نوبت کبھی
تھا ہمارا ابھی بچہ صاحبِ کشف و شہود
کون چسکی جس نے ہرگز ہم سے خدمتِ علم کی
ہم میں انہی تھا غزالی اور ابنِ رشد تھا
خام اطاعت کے لئے ہوتا تھا ہرگز کوئی فرار
ہم میں خالد تھا صلاح الدین تھا تیمور تھا
ساری دنیا ہم کو تسلط کی چکے تھے ہم کہ جب
دہریں ڈنکے ہمارے نام کے نیچے سے
تھے جو دنیا دار ہم میں وہ مگے تھے رو شمنیر
یہ طلب آتی تھی اور ہوتی تھی قدم پزیرا
دین کو چھوڑا ہے جب تک طالبِ دنیا ہے
چھوڑ کر قرآن کو ہم ہر گئے خوار و ذلیل

چشمِ کم سے دیکھتے تھے جن کو وہ ہم چشم ہیں
 علم و دولت کھو چکے قسمت کو اپنی رو چکے
 ناہرا دی آجکل چھائی ہوئی ہے ہر طرف
 مفلسوں میں ہے بہت کبر و حسد کی ریل پیل
 خدمت میں سے سوا بڑھ کر ہے مال و زر عزیز
 ڈر ہے دل خون ہو نہ جائیں سننے والوں کے کہیں
 بڑھ گئے وہ آج ہم سے تھے جو کل تک ہم کم
 اب حبالت اور فلاکت سے ہیں ہم آغوشِ ہم
 بن گئے آماجگاہِ ذلت و ادبار ہم
 منعموں میں کم نظر آتے ہیں اربابِ ہم
 کیا اسی ہمت پہ تو نازاں ہے او خیر الامم
 اے دل بیتاب بس اے دیدہ خونباز ہم

ڈر ہے اس بد سے بھی بدتر ہونہ جائے اپنا حال
 اس زمانہ کو بھی اکبر آپ سمجھیں معتمد

تمام شد

موت کے بعد اور قیامت سے پہلے
 انسان پر کیا حالت گذرتی ہے اسکی مفصل کیفیت اگر آپ ملاحظہ فرمانا چاہتے ہیں تو بڑی ہی اک ایک جلد

برخ

طلبہ مائٹے اس میں بحوالہ اسناد قرآن مجید حدیث شریف نبوی صلعم و تمام باتیں درج
 ہیں جن کا جاننا ہر ایک مسلمان کیلئے باعث ازاد و تکمیل ایمان ہے۔ یہ کتاب سید محمد شاہ
 صاحب سابق ایڈیٹر اخبار آبرو روالہی سندھ کی عرصہ دراز کی محنت و جانکاہی کا ثمر ہے
 صاحب موصوف علیگڑھ کالج کے ہونہار نوجوان ہیں جنہوں نے بی۔ اے تک تعلیم پائی
 ہے ایک کامیاب نیوی زندگی اور دنیاوی جاہ و جلال عیش و ثروت سے آپ کی طبیعت
 ایسی اچھاٹ ہوئی کہ تمام تعلقات دنیا کو خیر باد کہدیا اور گیر وے کپڑے اوڑھ کر حضرت
 نظام الدین اولیا محبوب الہی قدس سرہ کی مزار مبارک پر معتکف ہو گئے حضرت محبوب الہی
 کے قرب نے آپ کے آئینہ دل کو وہ جلا دیا جس کی تعریف الفاظ میں ادا کرنا مشکل ہے۔
 یہ کتاب اس نورانی جلوہ کا عکس ہے جو فلسفہ جدید کے ایک ماہر نے قرآن و حدیث کی
 چاشنی سے کر لکھی ہے۔ گویا یہ ایک عجیب مرکب ہے جس کی ایک خوراک ہی نئی تعلیم کا
 سوداوی مادہ نئی روشنی والوں کی بگڑی ہوئی طبائع سے نکال کر ان کو بالکل صاف
 کر دیتی ہے۔ جیسا کتاب کا مضمون ہے ویسا ہی کاغذ اور چھپائی میں خاص اہتمام کیا
 گیا ہے باوجود ان تمام خوبیوں کے قیمت صرف بارہ آنے (۱۲)

شمس تبریز مولانا روم علیہ الرحمۃ کے مرشد حضرت خواجہ شمس الدین تبریزی رحمۃ اللہ علیہ کے
 حالات و خوارق عادات میں اعلیٰ درجہ کی تصنیف قیمت ۶

ترہر

المشا
 اینڈ پبلسنگ اینڈ پبلسنگ کمپنی لمیٹڈ پٹنڈی بہاؤ الدین پنجاب

اسلامی زندگی

مسلمانوں کی نکتہ فَلَاکت۔ اسلام کے ضعف و اختلال اور قوم کے زوال و اضمحلال کے اسباب تلاش کرنے میں جمال الدین افغانی۔ وزیر خیر الدین مفتی عبدہ مصری اور سرسید سے لیکر آج تک کے مسلمان لیڈروں نے اپنی کوشش اور کوشش اور کوشش اور کوشش اور کوشش اور کوشش اور بصیرت افزا کتابیں لکھی گئیں۔ پُر معارف مضامین اخبارات و رسائل میں شائع ہوئے۔ پلیٹ فارموں اور نمبروں سے دُھواں مارا خطب و مواعظ ہزاروں کے مجموعوں نے سُننے لیکن اس تمام تبرک مجموعہ میں ایک چیز اس وقت تک نہیں پائی گئی وہ یہ کہ اسلام نے سپاہیانہ زندگی کو شانانہ زندگی قرار دیا ہے اور جس کو آجکل شانانہ یا امیرانہ زندگی سمجھا جاتا ہے یہ درحقیقت غلامانہ اور نامردانہ زندگی ہے۔ مسلمانوں کی ایک بہت بڑی تعداد بلکہ قریباً تمام قوم اس فریب خوردگی میں مبتلا ہو کر اپنے صفات حسنہ ضائع کر چکی اور اس قدر ماؤف ہو چکی ہے کہ سب سے پہلے اسی مرض کا علاج ہونا چاہئے۔ مولانا اکبر شاہ خان صاحب نجیب آبادی نے اس موضوع پر نہایت سیر کن بحث کی ہے۔ اس کتاب کی خوبی مطالعہ ہی سے ظاہر ہو سکتی ہے۔ مسلمانوں کیلئے اس کتاب سے بہتر علم معاشرت کی کوئی دوسری کتاب تجویز نہیں کی جاسکتی۔ قیمت ایک روپیہ۔۔۔ (علم)

المثلث
میں جو صوفی پرنٹنگ اینڈ پبلسٹنگ کمپنی لمیٹڈ پٹیہالہ، بوالدین پنجاب

